

Vol 36  
Nru 188  
April - Ģunju 2015

L-ART

# Imqaddsa

RIVISTA BIBLIKA



Rivista Biblika  
li toħroġ kull tliet xhur  
mill-Kummissarjat tal-Art  
Imqaddsa tal-Provinċja  
Franġiskana Maltija

**EDITUR:**

P. Twanny Chircop OFM  
Kummissarju  
tal-Art Imqaddsa

**BORD EDITORJAL:**

P. Marcello Ghirlando OFM  
P. Noel Muscat OFM  
Mr. Louis Casha

**DISTRIBUZZJONI:**

Fra. Lorrie Zerafa OFM

**ABBONAMENT:**

€10 fis-sena  
€15 jew aktar Sostenitur

Kummissarjat  
tal-Art Imqaddsa  
8, Triq Santa Lucija,  
Valletta, VLT 1213  
Malta.  
Tel: 2124 2254

**DISINN U STAMPAR:**

Best Print Co. Ltd

Il-Materjal kollu li jidher  
f'din ir-Rivista  
huwa Copyright ©  
tal-Kummissarjat tal-Art  
Imqaddsa u l-Edizzjoni  
TAU, 2015


comalt@ofm.org.mt  
[www.ofm.org.mt](http://www.ofm.org.mt)

Qoxra Quddiem:  
*Il-Patrijarka Grieg Ortodoss  
fil-purċijsjoni ta' Sibt il-Għid  
qabel in-Nar Imqaddes*



6

15



22

26



6

Il-Komunitajiet Insara fl-Art Imqaddsa:  
Il-Knejjes Ortodossi

15

Il-Valur tal-Flus fil-Bibbja

22

Il-Mewt ta' Ģesù ġabet bidla fl-eżistenza tal-Bniedem

26

Il-Familja: Drawwiet u Ĝrajietha fil-Ġdid Testament (2)

37

San Luqa: L-Evangelista tat-talb

42

Monasteri fid-Dežert tal-Lhudija:  
Il-Monasteru ta' Wadi Qelt



37



ŻEWġ QADDISIN

GODDA

GĦALL-KNISJA

FL-Art Imqaddsa

Nhar is-Sibt 14 ta' Frar 2015, waqt il-Konċistorju tal-Kardinali, il-Papa Franġisku habbar li se jiddikjara żewġ qaddisin godda Palestinjani fl-Art Imqaddsa. Dawn iż-żewġ reliġjuži se jiġu kkanonizzati f'San Pietru nhar il-Ħadd 17 ta' Mejju 2015. Huma l-Beata Marija ta' Ģesù Kurċifiss (Mariam Baouardy), fundatriċi tal-Monasteru tas-Sorijiet Karmelitani ta' Betleħem, u l-Beata Marie-Alphonsine Ghattas, fundatriċi tas-Sorijiet tar-Rużarju.

Mariam Baouardy twieldet fil-5 ta' Jannar 1846 f'Ibillin, fl-gholjet tal-Galilea tat-tramuntana, minn familja li kienet ġeja minn Damasku fis-Sirja, u li kienet ta' rit Grieg Kattoliku (Melkita). Meta kellha biss sentejn tilfet il-ġenituri tagħha, l-ewwel ommha u mbagħad missierha. Mariam trabbiet minn zijuha f'Ibillin, filwaqt li huha Boulos haditu z-zija u rabbietu f'Tarshish. Iż-żewġ aħwa qatt ma kellhom jerġgħu jaraw lil xulxin iż-jed.

Meta kellha 8 snin il-familja marret f'Lixandra, l-Eğittu. Mariam qatt ma kellha terga' tara Ibillin ħlief ftit qabel mietet fl-1878. Ta' 13-il sena riedu jgħarrsuha, imma hi żammet ieħes, u kellha ssorri maltrattamenti minn zijuha minħabba f'hekk. Darba minnhom sofriet vjolenza minn qaddej tad-dar li riedha bilfors tikkonverti u ssir Musulmana, u għet meħlusa mill-mewt b'miraklu tal-Vergni Marija, li hi ddiskriviet bħala "soru liebsa l-ikħal", li dewwtilha l-ferita f'għonqa.

*...editorjal*

*Žewġ Qaddisin  
Għodda għall-Knisja  
fl-Art Imqaddsa*



F'dan il-waqt Mariam iddeċidiet li tmur ġeruselemm u tagħmel vot ta' verginità fil-Qabar ta' Kristu. Bahħret lejn ġaffa imma kellha tinzel Beirut minħabba l-maltemp, u ġeruselemm ma setgħetx tmur. F'Beirut marret taħdem għand familja tat-tajjeb u spiċċat li marret Marsilja fi Franzia biex tkompli taħdem. Hemmhekk ħasset il-vokazzjoni li ssir soru u fl-1865 dħalet mas-Sorijiet ta' *Saint Joseph de la Apparition*. Imma kellha toħroġ mill-kongregazzjoni, u dħalet mal-Karmelitani bl-isem ta' Mariam ta' Gesù Kurċifiss.

Fl-1870 marret Mangalore, l-Indja, imma mbagħad reġgħet lura f'Pau fi Franzia. Wara li għamlet il-professjoni solenni talbet li tmur fil-Palestina, f'art twelidha, fejn fl-1875

waqqfet il-monasteru tal-Karmelu f'Betleħem. Kien f'dan il-monasteru li hi kellha tqatta' l-kumplament ta' hajjitha fil-klawsura u f'esperjenzi mistici u kontemplattivi tal-ġhaġeb. Mhx l-ewwel darba li s-sorijiet rawha tidħol f'estasi. Il-monasteru waqqiftu fuq għolja li hi rat fiha r-rabta ma' David, ir-ragħaj ta' Betleħem li sar sultan tal-poplu Lhudi u antenat tal-Messija.

F'April 1878 Mariam kienet fi vjaġġ fil-Palestina, fil-pjanura ħdejn Latrun. Hemmhekk hi kellha rivelazzjoni li f'dak il-post kien hemm il-fdalijiet tar-rahal ta' Emmaws fejn Gesù rxuxtat deher liż-żewġ dixxipli nhar Hadd il-Ġhid fil-ħaxixa u magħhom qasam il-hobż. Fil-fatt dan hu l-post bibliku ta' Amwas, magħruf imbagħad bħala

Emmaus-Nicopolis, fejn hemm fdalijiet ta' bażiliċi Biżantini. Hu wieħed mill-postijiet marbutin mal-ġrajjha ta' Emmaws, u jinsab ħafna aktar bogħod minn ġeruselemm minn Emmaws-Qubeibeh, fejn il-Frangiskani tal-Kustodja tal-Art Imqaddsa jfakkru d-dehra ta' Kristu rxuxtat fil-bażilika li bnex fuq fdalijiet ta' kastell Kruċjat, xi 11-il kilometru bogħod minn ġeruselemm, distanza li tikkorrispondi għas-60 stadju tal-Vanġelu skont San Luqa 24,13-35.

Mariam mardet b'tumur fl-ġħadam u mietet dik is-sena stess, nhar is-26 ta' Awwissu 1878, f'Betleħem. Il-kawża ta' kanonizzazzjoni ġiet introdotta fit-18 ta' Mejju 1927. Mariam ta' Gesù Kurċifiss, magħrufa wkoll bhala l-“Għarbija čkejkna”, ġiet ibbeatifikata mill-Papa

San Ĝwanni Pawlu II fit-13 ta' Novembru 1983.

Marie Alphonsine Danil Ghattas twieldet fl-4 ta' Ottubru 1843 minn familja Palestijnjana li kienet tgħix Ĝeruselem, fil-parroċċa Frangiskana ta' San Salvatur. Fil-magħmudija tawha l-isem ta' Soltaneħ. Meta kellha 14-il sena hi daħlet mas-Sorijiet ta' *Saint Joseph de la Apparition*. Wara li pprofessat, fl-1862 intbagħtet f'Betleħem.

Kien fiż-żmien li kienet Betleħem li Marie Alphonsine kellha diversi rivelazzjonijiet li bihom feħmet li kellha twaqqaf Kongregazzjoni Palestijnjana ta' Sorijiet, li mbagħad kellha tigi magħrufa bhala s-“Sorijiet tar-Rużarju”. Fl-1880 seba' xbejbiet immexxijin minn Dun Joseph Tannous, qassis tal-Patrijarkat Latin ta' Ĝeruselem, irċevew il-libsa reliġjuża mill-Patrijarka Latin Vincenzo Bracco. Swor Alphonsine harġet mill-Kongregazzjoni tas-Sorijiet ta' *Saint Joseph* u ngħaqdet ma' din il-Kongregazzjoni ġidha fis-7 ta' Ottubru 1883, festa tal-Vergni Marija tar-Rużarju. Fis-7 ta' Marzu 1885 is-sorijiet godda għamlu l-professjoni f'idejn il-Patrijarka Latin Vincenzo Bracco.

Fl-1886 Marie Alphonsine waqqfet skola għall-

bniet f'Beit Sahour, taħt Betleħem. Imbagħad intbagħet f'Salt fil-Ġordanja biex twaqqaf kunvent hemmhekk, u wara marret Nablus. Imbagħad reġgħet lura Ĝeruselem fejn waqqfet id-dar centrali tal-Kongregazzjoni. Marie Alphonsine mietet fil-kunvent tar-Rużarju f'Ain Karem fil-25 ta' Marzu 1927, festa tal-Annunċċazzjoni.


Il-Kongregazzjoni tas-Sorijiet tar-Rużarju tferrxet sewwa fl-Art Imqaddsa, u llum il-ġurnata dawn is-sorijiet għandhom diversi kunventi, skejjel, djar t-l-irtiri f'Israel, il-Palestina u l-Ġordanja. Huma jaħdmu id f'id mal-Patrijarkat Latin ta' Ĝeruselem.

Il-beatifikazzjoni ta' Marie Alphonsine Ghattas saret mill-Arcisqof Angelo Amato, Prefett tal-Kongregazzjoni għall-Kawzi tal-Qaddisin, u Legat tal-Papa Benedittu XVI, fil-Bażilika tal-Annunċċazzjoni ta' Nazaret, nhar it-22 ta' Novembru 2009.

Il-Patrijarka Latin ta' Ĝeruselem Fouad Twal, li se jkun preżenti għall-kanonizzazzjoni flimkien mal-Isqifijiet kollha tal-Art Imqaddsa, wera s-sodisfazzjon tiegħu li l-Knisja Kattolika fl-Art Imqaddsa sejkollha issa

żewġ qaddisin indiġeni, Palestijnjani Kristjani. Dan il-ġest sejkun ta' kuragg u tama għall-komunità Kattolika Latina li tgħix fl-Art Imqaddsa, u għall-insara kollha ta' din l-Art li huma biss 2 fil-mija tal-popolazzjoni.

Għall-okkażjoni tal-kanonizzazzjoni l-Patrijarka Latin ta' Ĝeruselem stieden lill-President Palestinjan Mahmoud Abbas biex imur Ruma għall-quddiesa tal-Papa. Jidher li l-Knisja ta' Ĝeruselem trid turi l-importanza tal-Kristjani fix-xena soċċali u politika tal-Palestina, li hi fil-maġġoranza tagħha Musulmana. Huwa ttamat li din il-kanonizzazzjoni tkun okkażjoni ta' djalogu u konvivenza paċċifika bejn Kristjani u Musulmani fl-Art Imqaddsa, fejn dawn iż-żewġ reliġjonijiet dejjem għexu f'paċċi u kollaborazzjoni bejniethom.



# **IL-KOMUNITAJIET INSARA FL-ART IMQADDSA: IL-KNEJJES ORTODOSSI**

*Noel Muscat ofm*

## Karatteristiċi tal-Knejjes Ortodossi

Il-Knejjes Ortodossi (mill-Grieg *orthē doxa*, li tfisser fidi retta jew awtentika) huma dawk il-Knejjes li laqgħu l-formulazzjoni dommatika tal-Konċilju ta' Kalċedonja (451). Flimkien mal-Knisja Latina (Rumana jew Kattolika) huma jistgħu jisseqjh “Knejjes Kalċedonizi” għax

id-duttrina Kristoloġika taż-żezwg pulmuni tal-Kristjanità tal-Lvant u l-Punent hi l-istess, fuq il-baži ta' dan il-Konċilju. Il-Knejjes Ortodossi jibnu d-duttrina tagħhom fuq l-ewwel seba' Konċilji tal-Knisja, jiġifieri Nicea (325), Kostantinopli (381), Efesu (431), Kalċedonja (451), Kostantinopli II (553), Kostantinopli III (680), u Nicea II (787).

Il-Knejjes Ortodossi għandhom għaqda spiritwali u ġuridika fis-sens li kull Knisja tirrikonoxxi l-awtorità lokal i tal-Knejjes l-ohrajn f'dak li għandu x'jaqsam mal-prassi ewkaristika, sagamenti u suċċessjoni apostolika tal-Isqfijiet. L-Isqfijiet Ortodossi huma kollha l-istess fid-dinjità u awtonomi wieħed mill-ieħor fil-gvern tal-Knejjes propriji. Il-Knejjes Ortodossi huma meqjusin bħala *awtoċefali*, jiġifieri li l-Isqof tagħhom hu l-ogħla awtorità li fuqu ma għandu l-ebda awtorità oħra fil-Knisja propria. Il-komunjoni spiritwali bejn l-Isqfijiet hi għarantita mir-rabta mal-Patrijarka ta' Kostantinopli, li għandu biss *primat ta'* *unur* bħala *primus inter pares* (l-ewwel wieħed fost ugħalli). F'dan kollu l-Knejjes Ortodossi ma jaċċettawx il-pożżizzjoni Kattolika li żżomm li l-Isqof ta' Ruma, il-Papa, għandu awtorità u primat fuq l-Isqfijiet kollha.

Il-Knejjes Ortodossi huma magħrufin bhala "Knejjes orjentali", għax twieldu u zviluppaw fil-parti orjentali tal-Imperu Ruman, li kellha lil Biżanzju (Kostantinopli)

bħala belt kapitali. Billi llum il-Kristjani Ortodossi huma mifruxin mad-dinja kollha, jkun aktar eż-żarru jekk insejħu lil dawn il-Knejjes "Biżantini".

Dawn il-Knejjes iqisu lill-Knejjes oħra jn li ma aċċettawx il-Konċilju ta' Kalċedonja (451) bħala Knejjes mifrudin minnhom, kif ukoll iqisu mifruda minnhom il-Knisja Kattolika (il-firda, kif rajna, seħħet fl-1054). Huma jqisu lilhom infushom apostoliċi, b'suċċessjoni apostolika mhux interrotta mill-bidunett, u tlieta minnhom huma fost l-eqdem Knejjes tal-Kristjanità, jiġifieri l-Patrijarkati ta' Antjokja, Lixandra u Ĝerusalem.

Illum hemm mal-ghoxrin Knisja Ortodossa differenti, li l-aktar famuži fosthom huma l-Knisja Griega Ortodossa u l-Knisja Russa Ortodossa. Huma preżenti l-aktar fil-Greċċa, Čipru, il-Balkani u l-pajjiżi Slavi (Serbja, Bulgarija, Rumanija, Russja, Ukraina) kif ukoll fil-Lvant Nofsani u b'mod partikulari fl-Art Imqaddsa.

Il-liturgija Biżantina hija r-rit li jiddistingwi l-Knejjes Ortodossi, l-aktar biċ-ċelebrazzjoni tad-“divina liturgija” (għalina l-Quddiesa) skont il-forma ta' San Bażilju jew ta' San Ģwann Krisostmu. It-tqarbin jingħata taħt iż-żewwg speċi. Fl-Erbgħat u l-Ġimħat tar-Randan tiġi cċelebrata l-liturgija hekk imsejha “ta' San Girgor” jew tad-“doni presantifikati” għax ma ssirx il-konsagrazzjoni u t-tqarbin isir bl-ispeċċi digħi konsagrati l-jum ta' qabel (presantifikati). Il-qima

popolari hi msahha bir-rispett u l-imħabba lejn l-ikoni (xbihat qaddisa) ta' Kristu, tal-Verġni Marija u tal-Qaddisin, li huma numerużi fil-knejjes, u mill-użu abbundanti ta' xemgħat, lampieri u incens waqt il-liturgija. Fenomeno importanti tal-Knejjes Ortodossi hu l-monakeżimu, li żviluppa mill-ewwel sekli tal-Kristjanità. L-aktar post famuż ta' monaċi Griegi Ortodossi hu l-Óros Athos (Monte Athos) fil-Greċċa.

Id-differenzi sostanzjali fid-duttrina Ortodossa meta nqabbluha ma' dik Kattolika huma ffit. L-ewwel problema hi dik tal-primat tal-Papa u l-infallibilità li, kif rajna, l-Ortodossi ma jaċċettawhiex għax għalihom l-ebda Isqof ma għandu primat fuq Isqof iehor. Il-misteru Trinitarju jippreżenta l-problema tal-processjoni tal-Ispirtu s-Santu, li l-Ortodossi jistqarru li "gej mill-Missier" filwaqt li l-Kattoliċi li "gej mill-Missier u mill-Iben". Id-duttrina marjologika hi simili u l-Ortodossi għandhom qima kbira lejn il-Verġni Marija Omm Alla, imma ma jaċċettawx id-dommi tal-Immakulata Kunċizzjoni u l-Assunzjoni. Il-prassi sagrementali hi wkoll differenti: magħmudja bl-immersjoni, is-sagamenti tal-bidu tal-ħajja nisranija, Magħmudija, Konfermazzjoni, Ewkaristija, mogħtijin fċelebrazzjoni waħda, celibat obbligatorju biss għall-monaċi u Isqfijiet u mhux għall-qassis, il-preżenza ewkaristika barra miċ-ċelebrazzjoni tal-Ewkaristija biss għat-tqarbin tal-morda u mhux għall-

adorazzjoni, divina liturgija waħda kuljum fuq l-istess altar, id-divorzju f'ċerti kaži gravi bħalma hu l-adulterju imma mbagħad it-tieni zwiegħ hu biss barka taħt forma penitenzjali. Hafna minn dawn huma differenzi mhux daqstant esenzjali, għax il-Knejjes Ortodossi kollha jipprattikaw is-seba' sagamenti, ghalkemm ma jikklasifikawhomx bil-mod razzjonali tal-Knisja Kattolika, l-aktar wara d-duttrina tal-Konċilju ta' Trentu. L-Isqfijiet huma dejjem magħżulin fost saċerdoti ċelibi, u l-aktar fost il-monaċi.

## **Il-Patrijarkat Grieg Ortodoss ta' Ĝerusalem**

Il-Patrijarkat Grieg Ortodoss ta' Ĝerusalem jiġbor fi madwar 65 elf Kristjan Ortodoss li jghixu f'Israel u l-Palestina. Jekk ngħoddlu magħhom il-Ġordanja, fejn jghixu 85 elf Ortodoss u li tagħmel ukoll parti mill-Patrijarkat ta' Ĝerusalem, naslu għal cifra ta' 180 elf Kristjan Grieg Ortodoss, li jghixu f'madwar 90 parroċċa.

Għall-Ortodossi l-Knisja ta' Ĝerusalem hi "omm il-Knejjes kollha". Id-dinjità tagħha bħala Patrijarkat ġiet irrikonoxxuta mill-Konċilju ta' Kalċedonja fis-sena 451. Qabel il-Knisja ta' Ĝerusalem kienet suffraganja tas-sede metropolitana ta' Cesarija Marittima, li kienet hi stess tiddependi mill-Patrijarkat ta' Antjokja. Il-Knisja Ortodossa tqis li l-Isqfijiet u Patrijarki ta' Ĝerusalem għandhom successjoni

apostolika ininterrotta sa mill-bidunett, għalkemm kien hemm żmien li fih kellhom jgħixu fl-eżilju (bħal fi żmien il-Kruċjati li kienu poġġew Patriarka Latin f'Ġerusalem). Dan ma jfissirx li l-ewwel Isqfijiet ta' Ĝerusalem kien Griegi Ortodossi, kif isostnu sal-lum il-membri tal-Patrijarkat Grieg Ortodoss ta' Ĝerusalem. L-element Elleniku (Grieg) daħal fis-

snin 324-638, fi żmien li fih il-Palestina kienet taħt il-Biżantini, u ssaħħaħ l-aktar minn żmien il-ħakma tat-Torok Ottomani, mill-1517 sal-lum. Fl-ewwel żewġ sekli l-Isqfijiet ta' Ĝerusalem kienu x'aktarx ġejjin mir-rit Sirjaku-Antjokenu, u kien biss wara li daħal ir-rit Biżantin. Mill-epoka Biżantina l-gerarkija kienet ta' nisel Elleniku, filwaqt li l-kleru kien magħmul

minn persuni indiġeni tal-Palestina. Il-gerarkija Griega Ortodossa kienet iċċentratà l-aktar fil-kustodja tal-Postijiet Qaddisa u fil-monasteri, filwaqt li l-kleru kien mogħti għall-ħidma pastorali fil-parroċċi. Din hi s-sitwazzjoni sal-ġurnata tal-lum.

Minn żmien il-ħakma tat-Torok Ottomani fis-seklu 16, li kienu jirrikonoxxu biss il-Knisja Griegi Ortodossa

*Isqof Grieg Ortodoss*



bħala r-rappreżentanti uffiċjali tal-Kristjani fil-Palestina, minħabba l-Patrijarka ta' Kostantinopli (Istanbul), għiet imwaqqfa l-“Konfraternitā tas-Santu Sepulkru” (*Haghiotaphitik Adelphótis*) bl-iskop li tiggħarantixxi l-kustodja u l-amministrazzjoni tal-Postijiet Qaddisa, fosthom il-Hághios Táphos, il-Qabar ta' Kristu, li l-istemma tiegħu tikkonsisti fl-ittra T li fiha hemm l-ittra O, u li tidher fil-bandiera uffiċjali bajda b'salib aħmar li tperper fuq is-Santwarji u l-monasteri kollha tal-Art Imqaddsa li fihom hemm il-Griegi Ortodossi, ħafna drabi flimkien mal-bandiera tal-Greċja. Il-konfraternitā hi magħmula minn 90

membru Grieg u 4 Għarab Palestinijni. Is-Sagru Sinodu hu magħmul mill-Patrijarka ta' Ĝeruselemm, 17-il Isqof u 2 Arcimandriti. Din il-prevalenza Griega tispjega ghaliex il-Knisja Ortodossa fl-Art Imqaddsa hi magħrufa bħala Knisja Griega Ortodossa u l-Patrijarkat Grieg Ortodoss ta' Ĝeruselemm.

L-aktar čelebrazzjoni importanti fil-kalendaru liturġiku tal-Knisja Griega Ortodossa ta' Ĝeruselemm hi dik tan-“nar imqaddes” ta' Sibt il-Ġhid. Dakinhar folol kbar ta' Insara Griegi Ortodossi u wkoll ta' Knejjes oħrajn antiki Ortodossi (Armeni, Kopti, Sirjači) jingabru fil-Bażilika tal-Qabar ta' Kristu. Wara li jasal

il-Patrijarka Grieg Ortodoss ta' Ĝeruselemm li jidħol f'purċissjoni li ddur tliet darbiet madwar l-Edikola tal-Qabar ta' Kristu, għall-habta tas-1.00 pm jidħol fl-Edikola, li tkun kollha fid-dlam u issigillata, u hemm jixxgħel in-nar imqaddes tal-Għid li mbagħad jgħaddih lill-eluf ta' Insara f'mument ta' ewforija kbir u konfużjoni ta' entjużżej jażmu. In-nar imqaddes jittieħed dak il-hin stess fid-diversi monasteri u knejjes Ortodossi tal-Art Imqaddsa u jintbagħat fl-istess jum ukoll fil-Greċja u l-pajjiżi Slavi Ortodossi l-oħrajn, fosthom ir-Russja.

Il-Patrijarka Grieg Ortodoss ta' Ĝeruselemm jirrisjedi fil-Patrijarkat, il-monasteru ta' San Kostantinu u Santa

Iċ-ċeremonja Griega  
Ortodossa tan-Nar Imqaddes  
fil-Qabar ta' Kristu



Elena, li hu qrib ġafna tal-Bažilika tal-Qabar ta' Kristu, li l-Patrijarka jqisha bħala l-Katidral tiegħu. Matul is-sekli l-Patrijarkat Grieg Ortodoss akkwista proprjetajiet kbar fl-Art Imqaddsa, u hu l-akbar Knisja Kristjana kemm għan-numru ta' fidili kif ukoll għall-proprjetajiet li jipposjedi. Fl-Art Imqaddsa għandu 35 parroċċa, fosthom f'Gerusalem, Betlehem, Beit Sahur, Betanja, Kafarnahum, Kana, Ġerico, Nablus, Jenin, Lod, Gaffa, Nazaret, Tabor, Tiberija, Haifa, Akri, u diversi oħrajn fil-Ġordanja.

Il-Griegi Ortodossi huma kustodji ta' parti kbira mill-Bažilika tal-Qabar ta' Kristu, li huma jsejhulha *Anastasis*, jew Bažilika tar-Risurrezzjoni, speċjalment il-parti centrali jew *Katholikón* u nofs il-Kalvarju. Bħal fil-każ tal-Bažilika tal-Qabar ta' Kristu, il-Griegi Ortodossi huma ko-proprjetarji, flimkien mal-Latini (Frangiskani) u l-Armeni Ortodossi tal-Bažilika tan-Natività f'Betlehem u tal-Qabar tal-Verġni Marija (li l-Frangiskani tilfu l-proprjetà tiegħu fl-1757 flimkien ma' partijiet kbar tal-Bažilika tan-Natività).

Eredità prezzuża tal-Patrijarkat Grieg Ortodoss ta' Gerusalem huma l-monasteri tad-deżert tal-Lhudja, magħrufin bħala *Laure*, li huma antikissimi u li għadhom jiffunzjonaw sal-lum. L-aktar wieħed famuż fosthom hu l-monasteru (*Laura l-Kbira*) ta' San Saba, magħruf bħala Deir San Saba, qrib Betlehem

fuq il-Wied tal-Kedron. Hu monasteru antikissimu tas-seklu 5 li fih għexu u huma meqjuma l-fdalijiet ta' San Saba u San Ĝwann Damaxxenu, u hu eqdem saħansitra mill-monasteru ta' Santa Katerina ta' Lixandra taħt is-Sinaj fl-Eğittu. Monasteri oħrajn importanti huma dawk ta' San Teodosju (Mar Dosi) bil-grotta tal-Maġi, qrib Betlehem; il-monasteru ta' San Ġorġ Khoziba fil-Wadi Qelt fid-deżert qrib Ġeriko; il-monasteru ta' Mar Elias bejn Gerusalem u Betlehem; il-monasteru ta' San Gerasimos (Deir Hajla) qrib il-wied tax-xmara ġordan; u l-monasteru tal-Kwarantena (Jabal Quruntul), fuq Ġeriko, li jfakk il-post tat-tentazzjonijiet ta' Gesù (Mt 4,1-11). Antikament il-monasteru ta' Santa Katerina tas-Sinaj kien jiddependi mill-Patrijarkat ta' Gerusalem, imma fl-1575 il-Patrijarka ta' Kostantinopoli għollih għad-dinjità ta' Knisja awtonoma, għalkemm l-abbi Arcisqof tal-monasteru għadu jiġi kkonsagrata mill-Patrijarka Grieg Ortodoss ta' Gerusalem.

Il-Knisja Griega Ortodossa fl-Art Imqaddsa tmexxi wkoll diversi istituzzjonijiet edukattivi u ta' karitā, imma mhux fuq l-istess livell tal-Knisja Kattolika. Il-pastorali fil-parroċċi wkoll hi nieqsa mill-attenzjoni li wieħed normalment isib fil-parroċċi Latini Kattolici, u matul is-sekli kienu bosta l-Griegi Ortodossi li għaddew għall-Kattoliceżmu, l-aktar fil-Knisja Griega Kattolika (Melkita), jew ukoll f'dik Latina.

Id-djalogu ekumeniku bejn il-Patrijarkat Grieg Ortodoss ta' Ĝerusalem u l-Knejjes Kristjani l-oħrajn mhux daqstant intens. Hemm certament relazzjonijiet kordjali u stima reċiproka, u fil-Milied u l-Għid id-diversi rappreżentanti uffiċjali tal-Knejjes imorru għand xulxin biex jagħtu l-awguri. Mal-Knisja Kattolika r-relazzjonijiet huma tajbin, ħlief għal tensjonijiet storici marbutin mal-i>Status Quo tal-Bažiliċi tal-Qabar ta' Kristu f'Ĝerusalem u tan-Natività f'Betlehem. Ta' min ifakk il-laqgħa storika bejn il-Papa Pawlu VI u l-Patrijarka Ekumeniku Athenágoras ta' Kostantinopli li saret f'Ĝerusalem fil-5 ta' Jannar 1964, u li ġiet ripetuta 50 sena wara nhar il-25 ta' Mejju 2014 bil-laqgħa tal-Papa Frangisku mal-Patrijarka Ekumeniku Bartolomeos I ta' Kostantinopli fil-Bažilika tal-Qabar ta' Kristu.

## Il-Knisja Russa Ortodossa

Il-Knisja Russa Ortodossa twieldet meta ġie kkristjanizzat il-principiat ta' Kiev fi tmiem is-seklu 10. Fl-1589 saret Patrijarkat bis-sede f'Moska fir-Russja. It-tradizzjoni li r-Russi Ortodossi jiġu f'pellegrinaġġ fl-Art Imqaddsa hi antikissima. Minħabba l-faċċa minnha nifxet fit-territorju immens tar-Russja għamel minnha

l-akbar Knisja Ortodossa tad-dinja. Kienu ħafna r-Russi Ortodossi li kellhom isofru persekuzzjoni waqt ir-rivoluzzjoni Bolshevika tal-1917 u waqt il-ħakma Komunista fl-ex Unjoni Sovjetika.

Sadanittant fl-1858 twaqqfet f'Ĝerusalem missjoni ekklejżjastika Russa. Minn dak il-mument il-preżenza tar-Russi Ortodossi fl-Art Imqaddsa baqgħet dejjem kostanti. Fi żmien it-Tsar Alexander II il-preżenza tal-Knisja Russa Ortodossa fil-belt ta' Ĝerusalem žviluppat fir-“Russian Compound”, qrib ħafna tal-Belt il-Qadima u l-Bažilika tal-Qabar ta' Kristu, b'istituzzjonijiet edukattivi, assistenzjali, medici, u bi knejjes, fosthom il-Katidral tat-Trinità mibni fl-1872. Il-komunità Russa Ortodossa žviluppat ukoll fi bliest oħrajin fil-Palestina (Nazaret, Ġaffa, Ramleh, Haifa, Ġeriko, Hebron, Jenin, Tiberija). L-opra ta' bini ta' knejjes u ospizi kienet marbuta l-aktar mal-figura tal-Arcimandrita Antonin Kapustin. Fi tmiem is-seklu 19 kienu jaslu Ĝerusalem mal-10.000 pellegrin kull sena, xi kultant bil-mixi mir-Russia.

Għalkemm fis-seklu 19 kien faċċi dan l-iż-żvilupp minħabba l-ħbiberija bejn ir-Russja u t-Turkija Ottomana, mal-Ewwel Gwerra Dinjija kollo intemm ġesrem minħabba li ż-żewġ potenzi saru ghedewwa. Il-Knisja

Russa Ortodossa tilfet ħafna proprjetà f'Gerusalem, li għaddiet f'idejn il-Knisja Griega Ortodossa. Fi żmien l-Unjoni Sovjetika l-Knisja Russa Ortodossa fil-Palestina ngħaqdet mal-Knejjes l-oħrajin Russi Ortodossi li kienu fl-eżilju. Mat-tweld tal-iStat ta' Israel fl-1948 u r-rikonoximent tiegħi mill-Unjoni Sovjetika, ħafna mill-proprjetà tal-missjoni għaddiet f'idejn il-Patrijarkat ta' Moska, flimkien mal-Katidral tat-Trinità f'Ĝerusalem, il-kunvent Russu fuq il-Karmelu f'Haifa, u l-knisja ta' San Pietru bil-qabar ta' Tabitha (cf. Atti 9,36-43) f'Ġaffa. Sal-lum il-Katidral tat-Trinità u l-monasteru kbir li hemm maġenbu jinsabu fiċ-ċentru tar-Russian Compound, jew Moskobiyeh bl-Għarbi, qrib ħafna ta' Triq Ġaffa (Yafo) fil-Belt il-Ġdid u tal-ħitan tal-Belt il-Qadima (Bieb il-Ġdid u Bieb Ġaffa). Kien hemm ukoll konsolat, sptar u ospizju għall-pellegrini f'din iż-żona.

Diversi monaċi Russi, irġiel u nisa, għandhom monasteri, fosthom dak fuq l-Għolja taż-Żebbug f'Ĝerusalem, f'Għajnej Karem, Ġaffa, Karmel (Haifa), Tiberija u Hebron. Is-Sinodu tal-Isqfijiet Russi Ortodossi barra mir-Russia, li ġie mwaqqaf fl-1920 b'sentimenti kbar anti-Komunisti, u li llum għandu xi nofs miljun tal-fidili (magħrufin bhala

Russi bojod) imexxi binja f'Gerusalem, qrib īnfra tal-Bażilika tal-Qabar ta' Kristu, magħrufa bhala Saint Alexander Nievsky. L-istess istituzzjoni għandha l-monasteru u knisja stupenda ta' Santa Marija Maddalena, bil-koppli mdeħbin tagħha, fit passi fuq il-Getsemani, fuq l-Għolja taż-Żebbuġ, kif ukoll dak tal-Axxensjoni fuq il-quċċata tal-Ġħolja, bil-kampnar għoli tiegħu li jimmarka l-ogħla punt ta' Gerusalem u hu viżibbli saħansitra mill-Ġordanja. Il-monasteru ta' San Karitone, fil-Wadi Farah fid-deżert ta' Ĝuda, hu wkoll proprjetà tal-Knisja Russa Ortodossa. Il-monasteru Gorney fuq Ghajn Karem

għandu knisja majestuża b'koppli tad-deheb, li saru b'fondi mogħtija minn Israel b'inizjattiva tal-ex Prim Ministru Ariel Sharon bi skop ta' ħbiberija politika mal-President Vladimir Putin tar-Russja.

Illum il-ġurnata l-preżenza Russa fl-Art Imqaddsa żdiedet u hu ikkalkolat li mal-40 elf Russu mill-ex Unjoni Sovjetika u pajjiżi viċċini jghixu f'Israel. Għalkemm īnfra minnhom huma ateji, certament numru kbir huma Russi Ortodossi, li huma dejjem aktar evidenti fin-numru ta' Kristjani Russi li jiġu jitkolbu fil-Bażilika tal-Qabar ta' Kristu. Il-preżenza tal-membri tal-kleru u monaċi hi ta' madwar

150. L-awtorità reliġjuża hi eżerċitata minn żewġ arċimandriti jew igumeni (kapijiet ta' monasteri), għax il-Knisja Russa Ortodossa fl-Art Imqaddsa hi maqsuma bejn dik marbuta mal-Patrijarkat Russu ta' Moska (Knisja ħamra) u dik marbuta mal-Knisja Russa fl-eżilju (Knisja bajda). Fit-18 ta' Mejju 2007 saret l-unjoni bejn dawn iż-żewġ sezzjonijiet, imma l-Knisja Russa li qabel kienet fl-eżilju għadha żżomm l-awtorità amministrativa tagħha.

## **Il-Knisja Rumena Ortodossa**

Skont tradizzjoni antika Kristjana Rumena, jingħad li din il-Knisja tmur lura għal żminijiet apostoliċi, bil-

*Katidral tat-Trinità fir-Russian Compound Ģerusalem*



predikazzjoni ta' San Pawl lill-poplu tat-Traċja (cf. Atti 15,19). Il-Knisja Ortodossa tar-Rumanija tmur lura għall-ewwel sekli tal-Kristjaneżimu, u hi frott ta' hidma ta' evanġelizzazzjoni kemm ta' missjunarji Biżantini kif ukoll ta' oħrajn Latini.

Fl-1859 l-għaqda politika tal-prinċipijiet Rumeni tal-Moldova u Wallachia ffurmaw ir-Rumanija moderna. Fl-1872 il-Knejjes Ortodossi ta' dawn il-principalityiet, jiġifieri l-Knisja Metropolitana tal-Ungerija-Wallachia u dik tal-Moldova, ingħaqdu biex jiffurmaw il-Knisja Rumena Ortodossa, li hi t-tieni l-akbar Knisja Ortodossa wara dik Russa. B'hekk twieldet il-Knisja awtoċefala Rumena Ortodossa, li fl-1925 ġiet irrikonoxxuta bħala Patrijarkat mill-Patrijarka ta' Kostantinopli.

Il-preżenza tal-Knisja Rumena Ortodossa f'Gerusalemlem tmur lura għall-1946, bil-kostituzzjoni ta' "Rappreżentanza tal-Patrijarkat Rumen Ortodoss maġenb il-Postijiet Qaddisa". Fl-1975 ġiet mibnija l-knisja ta' San Ġorġ f'Gerusalemlem il-ġdida. Hi amministrata minn arċimandrita u tiġib madwar 400 fidil. Ta' min jgħid, iż-żda, li kienu bosta l-immigrati Rumeni li dahlu Israel bi skopijiet ta' xogħol fis-snin li għaddew, u li għalhekk x'aktarx li bosta


minnhom huma Kristjani u forsi wkoll prattikanti.

## Russi u Ukrajni Ortodossi fl-Art Imqaddsa

Fenomenu reċenti f'Israel, l-aktar matul l-1989-1993, kien dak ta' immigrazzjoni massiċċa ta' persuni ġejjin mir-Russia u l-Ukrajna li jgħidu li huma dixxidenti ta' Lhud. Din l-‘aliah, jew telgħa lejn *Eretz Israel* (Art ta' Israel) ġiet inkuraġġita mill-politika ta' gvernijiet Israeljani biex tiżdied il-popolazzjoni Israeljana, u hu stmat li dahlu mal-miljun Russu u Ukrajin. Ghalkemm huma uffiċjalment meqjusin li huma Lhud u ta' dixxendenza Lhudija, fil-fatt bosta minnhom huma fil-prattika Kristjani, anke jekk forsi mhux dejjem prattikanti minħabba l-fatt li kienu ġejjin minn pajjiżi ex-Komunisti. Lanqas jaqblilhom jistqarru fil-beraħ li huma Kristjani, biex b'hekk huma jistgħu jiġi integrati fis-soċjetà Lhudija u jsibu xogħol f'Israel. B'hekk hemm min jgħid li f'Israel hemm eluf ta' "kripto-Kristjani" (Kristjani li huma mohbija).

Hafna minnhom huma Russi jew Ukrajni. L-istimi jvarjaw. Il-Patrijarkat Grieg Ortodoss jgħid li huma mal-450 elf, imma forsi din hi čifra esägerata, filwaqt li istituzzjonijiet Israeljani jikkalkulaw li huma mal-250 elf. Dawn il-Kristjani jinsabu f'sitwazzjoni

ambigwa. Mill-banda l-waħda jridu jintegraw ruħhom f'Israel biex ikunu cittadini bid-drittijiet kollha, u dan jinkludi sforzi biex huma jerġgħu "jiskopru" l-origini tagħhom relijużi bħala Lhud, u ssir pressjoni fuqhom mill-awtoritajiet relijużi Lhud għal dan l-iskop. Mill-banda l-oħra huma trabbew f'familji ta' tradizzjoni Kristjana, u anke jekk xi darba kienu Lhud kienu tilfu l-identità Lhudija relijuża tagħhom, imma jibżgħu joħorġu fil-beraħ minħabba li f'Israel il-prożelitizmu favur reliġjonijiet barra dik Lhudija hu pprojbit. B'hekk jetieġu kura pastorali intensa, li mhux dejjem isibu fil-Knejjes Ortodossi jew ukoll fil-Knisja Kattolika, li jridu jkunu prudenti fil-ħidma tagħhom ta' evanġelizzazzjoni. Huma realta ġidha fit-tessut soċjali Israeljan, imma hawnhekk inqisuhom bħala parti mit-tradizzjoni veneranda tal-Knejjes Kristjani Ortodossi preżenti fl-Art Imqaddsa.



# IL-VALUR TAL-FLUS FIL-BIBBJA

*Fr Charles Buttigieg*

**“Jekk jagħti bir-ras lil xi lsir - jew ilsira - sidu jagħti tletin biċċa tal-fidda lil sid l-ilsir u l-gendus jitħaġġar”**

**(Ezodu 21:31)**

## Flus għal-Lhud, Rumani u Griegi


Nafu lkoll dwar l-importanza tal-flus fl-istorja tal-bniedem. Il-Flus, bl-Ebrajk *kesej*, narawhom jiċċirkulaw fl-era biblika u fost il-kulturi differenti tal-Bibbja. Lidja, jew Ludda, fl-Asja Minuri, it-Turkija tal-lum, hija magħrufa bħala l-post tal-invenzjoni tal-muniti tal-flus fi żmien r-re Croesus. Il-flus fil-Bibbja jissemmew 140 darba. Għandna diversi tipi ta' flus li jissemmew fil-Bibbja kemm fl-Antik Testament u kemm fil-vanġelji fil-hajja ta' Ĝesù u fil-parabboli tiegħu. Abraham kien xtara għar bħala qabar għal martu Sara ġewwa Makfela 400 xekel tal-fidda (ara Gen 23:16). Naraw fuq kollox il-pubblikani li jiġbru t-taxxi tal-flus mingħand il-Lhud għar-Rumani li kien jaħkmu fuqhom fil-Palestina. Fil-Passjoni naraw li Ĝesù jinbiegħ għal tletin biċċa tal-fidda.

Fl-Antik Testament naraw lil Abraham li kelli familja kbira sinjura, jagħti 400 xekel tal-fidda lil Għefron

għall-għar ta' Makfela, liema somma llum tqarreb il-195 Euro. Abimelek hallas lil Abraham għal Sara permezz ta' nagħhaq, baqar, ilsiera u 1000 biċċa tal-fidda (ara Gen 20:14-16). Niltaqgħu ukoll max-xekel li kienu l-flus li kienju jużaw il-Lhud biex iħallsu t-taxxi madwar is-sena 500 Q.K.. Il-kelma xekel, ġejja minn *shakal*, tirriferi ghall-użin tal-fidda li biha kienu jħallsu l-Lhud qabel ma daħlu l-muniti propru tal-flus. 3000 xekel kienu jagħmlu talent li kienet somma kbira ħafna (ara l-parabbola tal-mahfra u tat-talenti), illum kieku jiswa mal-1470 Euro. Talent kien fih 60 mina, mis-sistema Babiloniża bbażata fuq in-numru sitta, u kien jagħmel 6000 dinar Ruman. It-talent kien jiżen 34kg ta' fidda u kien paga, dakinhar, ta' 20 sena xogħol. Il-mina kien fiha 50 xekel u kien fiha 567gr ta' fidda (ara Ezech 45:12), fil-valur tal-lum tiswa 24 Euro u 73c. Mina kien fiha 100 dinar (ara Ezech 45:12 u l-parabbola tal-mina f'Luqa 19:12 u l-parabbola tad-drakma l-mitlufa, f'Luqa 15:8).

Xekel Lħudi kien daqs tetradrakma Griega u stater tal-fidda Ruman u kien fihom 11.3 grammi ta' fidda (ara 2 Re 7:16, ara Lev 5:15 u 27:16), illum kieku jiswa 49c. L-istater Ruman kelli l-wiċċ ta' Ċesari fuqu. Kienu jagħmlu 2 dinari jew 4 drachmas Griegi (ara Matt 17:27). Kien hemm ukoll ix-xekel tad-deheb li kien jiswa daqs 15-il xekel tal-fidda, illum jiswa 7.35 Euro, kien hemm il-mina tad-deheb li llum kieku tiswa 370.60 Euro u t-talent tad-deheb li kieku jiswa 22,268 Euro. Fil-fatt ir-Re Salamun kien ġab 420 talent tad-deheb minn Ofir u r-Reġina ta' Sheba kienet ġabitlu 120 talent tad-deheb. Huwa stmat li fir-renju tiegħu ta' 40 sena huwa kelli 36.9 biljun Euro f'talenti tad-deheb. L-Aureus tad-deheb li kellhom il-Lhud kien jiswa kwart ta' mina, illum kieku jiswa 3 Euro u 83c. Il-gera, l-inqas munita tal-Lhud kien fiha 0.6 gramm tal-fidda u kienet tiswa xi 2.45c, u għoxrin bħalha kienu jagħmlu xekel (ara Esodu 30:13). Żewġ għasafar kien jiswew kwart ta' dinar jew nofs kwart ta' xekel jew ftit iktar minn żewġ gera, xi 6c. (ara Matt 10:29). Il-bekah kienet tiswa 10 gera (xi 24.5c) u x-xekel kien fih żewġ beka. Il-prutah tal-Lhud kienet tiswa' ftit, daqs il-qaudrans tar-Rumani. Tajjeb li nghidu li l-Bibbja ssemmi s-self fejn kienet tesiġi li ma jintalabux interassi mill-





foqra u għalhekk kontra kull prattika ta' użura (ara Es 22:25). Ix-xekel kellu fuqu xbieha tal-allat pagani u kellu l-origini tiegħi minn Tir u għalhekk minn Kaanan. Ikla normali kienet tiswa xekel. B'150 biċċa tal-fidda wieħed kien jixtri ziemel (ara 1 Re 10:29). Karru taż-żwiemel kien jiswa 600 xekel (1 Re 10:29). Il-profeta Hosegha kien xtara lura lil martu Gomer il-prostituta u t-tlett iffal tagħha għal 15-il xekel. Il-mohar jiġifieri il-prezz li kien jagħti l-gharūs lill-missier il-mara kien ta' hamsin xekel (ara Dewt 22:28-29).

Id-dinar *denarius*, li tfisser għaxra, kien valur tal-flus tar-Rumani. Ir-Rumani kellhom ukoll il-quadrans, kwadranti, minn *quatuor* li tfisser erbgħa, bħala l-iżgħar munita (ara Matt 5:26 u Mk 12:42, kieku tiswa

0.2c) li erbgħa bħalu kienu jagħmlu assarion (assi), ara Matt 10:29 u Lq 12:6, kieku jiswa 0.77c. Id-dinar fil-fatt kien jiswa daqs għaxar assarion li mbagħad iktar 'il quddiem sar jiswa daqs 16-il assarion. Il-kodrantes tal-Griegi kienet tiswa daqs il-quadrans tar-Rumani. Il-Griegi kellhom ukoll it-tetradrakma tal-fidda li kienet daqs erba' drakmi (510-38 Q.K.) fejn id-drakma kienet tiżen 4.3 grammi. Kien hemm ukoll l-istater tad-deheb li kienet tiżen 8.5 grammi, li kien jiswa daqs 20 drakma. Il-Griegi kellhom il-lepton bħala l-inqas munita (ara Matt 12:2; Lq 12:29) fil-fatt studji fuq il-famuż Liżar ta' Turin (ara ġw 20:7), imsemmi digħi fl-omeliji minn Brawlju ta' Sevilja, juri li fuq l-ghajnejn ta' Kristu kienu tpogġew l-lepton bil-kliem



Grieg magħmula fi żmien Pilatu madwar is-snin 29-32 A.D., skont drawwa Lhudija fid-dfin. Id-dariks, imsemmi għar-Re Darju I minn 521 sa 485 Q.K., kienu tal-Persjani msemmija f'Eżra 8:27 u Neh 7:70 u kien jiżen 8.4 gramma ta' deheb u 5.6 grammi tal-fidda u kellu fuqu r-Re Darju jispara bil-vleġġa. Dawn niltaqgħu magħħom fi żmien l-eżilju ta' Babilonja. Żgur li l-immaġni tal-allat fil-muniti kien sagħri legġ kbir għal-Lhud li kienu jsegwu l-projbizzjoni tal-immaġni tal-allat.

### Flus għat-Tempju

It-taxxa tat-tempju jiġifieri t-tribut lit-tempju kienet nofs xekel jew didrakma Griega jew dinar (ara Esodu 30:13-16 u Matt 17:24), kieku illum 24.5c. Fil-fatt kienet teżisti din il-munita għat-tempju. Il-lepton Grieg kienet l-inqas flus li kellhom il-Lhud u din kienet inqas mill-gera. U għalhekk meqjusin bħala l-flus tal-armla u tal-fqar kif naraw f'Mark 12:41-44 u Luqa 21:1-4 fejn naraw l-offerta u l-karitā tal-armla ta' 'tliet habbiet (tliet lepton Griegi):

“Kien qiegħed biswit it-teżor, iħares u jara xi flus jitfghu n-nies fit-teżor. Bosta għonja bdew jitfghu ħafna. Resqet waħda armla fqira u tefgħet biċċtejn żgħar, jiġifieri xi tliet habbiet. Hu sejjah id-dixxipli tiegħu u qalilhom: “Tassew nghidilkom, li din l-armla fqira tefgħet iktar minn dawk kollha li tefgħu fit-teżor. Għax dawk kollha tefgħu miż-żejjed tagħħom, imma hi, fil-faqar tagħha, tefgħet kull ma kellha, dak kollu li kellha biex tgħix. Il-lepton kien jiżen 0.5 gramma ta' bronż jew ċomb u tiswa xi 0.8c. Il-kelma Griega *lepton* tfisser żgħir. 32 minnhom kienu jagħmlu dinar li fi żmien Ģesù kienet il-paga ordinarja ta' ġurnata xogħol u 64 minnhom kienu jagħmlu xekel u 3 minnhom gera. 2 leptons kienu jagħmlu quadrans Ruman u 8 minnhom jagħmlu assarion Grieg, 32 minnhom kienu jagħmlu 32 sestertius Ruman (ara





Matt 29:19; Luqa 15:8 u Atti 19:19). Dawn il-flus kienu magħmula mir-Re Alessandru Jannaeus bejn 103 u 76 Q.K. u fuq naha minnhom kien hemm is-simbolu tal-ankra li kienet s-simbolu tal-qawwa navalii tad-dinastija tas-Selewki u fuq n-naħha l-oħra kien hemm is-simbolu tal-kewkba, simboli tas-swewwiet u tar-rejiet. Kienet tiswa madwar 13-il minuta xogħol ta' ġurnata. L-armla fqira titfa' biċċtejn taċ-ċomb jew tliet ħabbiet minn dawn il-flus fit-tempju, xi 2.4c. Bil-valur tal-ħajja u tax-xogħol tal-lum hija tefgħet 1 euro u 25c. Hawnejk Ĝesù jfaħħar il-ġest ta' din il-mara. Jalla kieku aħna ukoll nitfghu Euro fl-offerta waqt il-quddiesa bħalma għamlet din l-armla fqira li tefgħet kull ma kellha, u mhux issib forsi lil min jikkuntenta li jitfa' 1c u jgħid li qiegħed jgħin lill-knisja! F'Mark 11:15 għandna wkoll l-episodju singulare ta' Ĝesù meta qaleb l-imwejjed tas-sarrafa tal-flus fit-tempju għall-poplu Lhudi pellegrin tad-djaspora fejn kien iħallas

t-tribut annwali lit-tempju ta' nofs xekel.

### Flus għal Ċesari

It-Tribut lil Ċesari u għalhekk lill-Imperatur Ruman kien ta' dinar Ruman (ara Matt 22:19-21 u Luqa 15:8 u Mark 12:14). “Gew u qalulu: ‘Mghallem, aħna nafu li inti raġel thobb is-sewwwa u li ma thabbel rasek b'ħadd, għax int lejn wiċċ hadd ma thares, imma t-triq ta' Alla tgħallimha kif tassew hi. Sewwa jew le li wieħed iħallas it-taxxa lil Ċesari?’” Ir-risposta ta' Ĝesù hija li jagħtu (fil-Grieg għandna l-kelma *apodote* li tħisser irri tornaw lura) dak li hu ta' Ċesari lil Ċesari u lil Alla dak li hu ta' Alla. Id-dinar Ruman kellu miktub fuqu

‘Cesar Augustus Tiberius, iben id-Divin Augustus’. Id-dinar kienet it-taxxa li kienet tingħata lir-Rumani. Il-munita tad-denarius Rumani kellha l-wiċċ tat-Tiberius u fuq in-naħha l-oħra ta’ Awgħustu Ċesari. Il-kelma *denarius* ġejja mil-latin: *deni* li tħisser għaxra. Fis-sena 269 Q.K. din il-munita tal-fidda kienet tiżen 6.8 grammi. Fis-sena 211 Q.K. bdiet tiżen 4.5 grammi, sakemm il-valur niżel għal 3.9 grammi fi żmien Kristu. Matt 20:2 u ġew 12:5 jirriferu għal dinar bħala paga ta' ġurnata xogħol. F'Matteu 17:24-27 naraw lil Ĝesù jordna lil Pietru sabiex jaqbad ħuta u f'ħalqha jsib il-flus għall-ħlas tat-taxxa. Huwa sab stater ta' erba' valuri li kienu biżżejjed għal ħlas ta' żewġ persuni jiġifieri għal Pietru u għal Ĝesù. Il-ħuta aktarx kienet dik li wieħed isib fl-Ġhadira tat-Tiberija fejn kienu jistadu l-appostli, it-Tilapia, meqjusa bħala l-ħuta ta' San Pietru. It-taxxa kienet tgħalli l-pubblikani mbagħad lill-kap tal-pubblikani, lil Erodi u mbagħad lill-Imperatur. Id-dħul annwali minn Salome





minn Jamnia u Ashdod u Phasaelis kien ta' 60 talent, dak ta' Filippu mit-territorji ta' Fuq kien ma' 100 talent, ta' Erodi Antipas mill-Galilea u Perea kien 200 talent, ta' Arkelaws mill-Idumea, Ģudea u Samarija ta' 600 talent u ta' Agrippa mill-Palestina kollha kien ta' 2000 talent. F'Mattew 18:23-25 naraw l-istorja tal-qaddej li kelli jagħti 10,000 talent (600,000 dinar, xi 147,000 Euro) lis-sid tiegħu li ħafer dan id-dejn kollu imma huwa ma kienx ħafer lil min kelli jagħtih biss 100 dinar, xi 24.5 euros. F'Lq 12:6 ntilaqgħu mad-dipondju Ruman li kienet munita tal-bronz li kienet tiswa daqs żewġ assi. Aureus Ruman kien fih 25 drakma Griegħa.

Waqt li 240 aureus kienu daqs talent. Dinar Ruman kien fih 16 assi.

Tajjeb ukoll ngħidu dwar iż-żewġ dinari li ħallas is-Samaritan it-tajjeb għarr-raqfel ferut lil tal-lukanda. Dawn kienu paga ta' jumejn, oħrajn jgħidu li kienu flus għal ġimaginej u oħrajn jgħidu li kienu għal xahrejn u għalhekk mela żgur ma kinux biss 'biċċtejn' tal-flus.

### **Flus għall-Bewsa**

Għal tletin biċċa tal-fidda, għal tletin xekel, daqshekk swiet il-bewsa, bil-Grieg *kataphilein*, tat-tradiment ta' Ĝuda l-Iskarjota. Ĝuda ttradixxa lil Gesu għal tletin biċċa tal-fidda, bil-Grieg kellhom il-valur ta' *arguria*,

kif naraw f'Mattew 26:15, Mark 14:10-11 u Luqa 22:1-6. Aktarx kienu tletin stater ta' Antijokja li kellhom fuqhom lil Awgustu Ċesari. It-tletin biċċa tal-fidda huma msemmijin fl-Esodu u fil-ktieb ta' Žakkarija u f'Geremija kap 32. Dakinhar kienu jiswew paga ta' xahrejn xogħol. Ĝuda jiddispjaċi u x'hin ra li Gesu verament kien se jinqatel mar u rritorna l-flus lura fit-tempju però l-qassisin qalu li ma setgħux jitfghu dawn il-flus fit-tempju u għalhekk xtraw l-Għalqa tal-Fuhħari (ara Matt 27:3-8). F'Żakkarija 11:12-13 naraw dawn it-tletin biċċa tal-fidda li jingħata Žakkarija u dan jagħtihom lill-fuħħar fid-dar ta' Alla. Fl-Esodu 21:31

naraw it-tletin biċċa tal-fidda bhala l-prezz ta' ilsir li jinqatel u għalhekk il-flus tad-demm: "Jekk jagħti bir-ras lil xi lsir - jew ilsira - sidu jagħti tletin biċċa tal-fidda lil sid l-ilsir u l-gendus jitħaġġar". It-tletin xekel kien l-kumpens għall-ilsir maqtul. U għalhekk naraw hawnhekk il-prezz li jingħata Alla, lil Ġesù, ir-Re tar-rejjet, prezz ta' ilsir.

Bil-flus li rega' ta' lura Ĝuda fit-tempju, il-qassassin xtraw għalqa għad-dfin tal-barranin. Imsemmija bhala l-Għalqa tal-Fuhħari għaliex il-ħamrija tagħha kienet ta' natura taflija, tafal aħmar, kulur id-demm. Fil-Bibbja hija msemmija bhala *haceldam* jew *akeldama* jiġifieri l-għalqa tad-demm, għaliex bihom inxtara d-demm tal-ħaruf il-ġdid jiġifieri ta' Kristu. Anke d-diskors ta' Pietru f'Att 1:18-19 isemmi din l-ghalqa fejn jgħid li kien xatraha Ĝuda u qatel ruħu b'idejh fiha. Anke ġeremija jsemmi din il-ghalqa kif naraw f'32:2 u 7:32: "Għalhekk, araw, għad jiġi żmien, oraklu tal-Mulej, ma jissejjahx aktar Tofet jew Wied Ben Hinnom imma Wied il-Qatla. Ghad jidfnu f'Tofet, għax ma jkunx hemm post ieħor". San ġirolmu jgħid li din l-ghalqa kienet tinsab fin-nofsinhar tal-muntanja Sijon. Antonju ta' Pjaċenza fis-sena 570 jgħid li kienet isservi għad-dfin tal-pellegrini. Fi żmien il-Kruċjati kienu jindifnu fiha madwar 50 persuna kuljum. Fl-1892 il-Knisja Ortodossa Griega kienet bniet hawnhekk monasteru ddedikat lil San Onofriju. Il-fatt li f'din il-ghalqa mixtri ja b-

demm ta' Kristu kienu jindifnu l-popli kollha, juri kemm is-salvazzjoni ta' Kristu hija miftuha lill-popli kollha.

## Bibliografija

Aiken Banks, F., "Coins of Bible Days", in *Journal of Bible and Religion* 24 (1956/3) 234.

Betlyon, J.W., "Coinage", in *Anchor Bible Dictionary* 1, 1076-1089.

Adrian J. Boas, *Archaeology of the military orders*, Taylor and Francis 2006.

A. Bonnard, *L'Evangelie selon Saint Matthieu*, Paris 1963.

*Christianity on Coins of the Holy Land*, Exhibition Catalogue, Eretz Israel Museum, Tel Aviv 2000.

Daswallader, A.H., "In Go(l)d we trust: Literary and economic currency exchange in the debate over Caesar's coin (Mark 12:13-17)", in *Biblical Interpretation* 14 (2006).

David Hill, *The Gospel of Matthew*, Oliphants 1972.

Habermas, G.R., "The shroud of Turin and its significance for biblical studies", in *JETS* 24 (1981) 47-54.

Hanson, K.C., "The Galilean Fishing economy and the Jesus Tradition", in *BTB* 27 (1997) 99-111.

Kreitzer, L., *Striking new images: Roman Imperial coinage and the New Testament world*, Sheffield 1996.

B. Lindars, *New Testament Apologetic*, London 1961.

Wacks, M., *The handbook of Biblical numismatics: from Abraham to the Crusades*, 2008.



# IL-MEWT TA' ĢESÙ ĞABET BIDLA FL-EŻISTENZA TAL-BNIEDEM

Mons. Lawrenz Sciberras

*“Għax hu b'offerta wahda għamel perfetti għal dejjem  
lil dawk li huwa jqaddes.”*

*(Lhud 10,14)*

Il-mewt vittma ta' Gesù fuq il-Kalvarju, mela l-offerta tiegħu nnifsu stess, din biddlet l-eżistenza kollha ta' kull bniedem ta' kull żmien, razza u età. Din il-mewt vjolenti ta' Gesù helsitna minn kull tfixxil fil-mixja tagħna lejn Alla, warrbet u ġarrfet il-ħajt tal-firda, anzi qaddsitna u fethitilna l-opportunità għal aktar ghajnejiet. Hekk issa l-vera qima mogħtija lil Alla setgħet issir b'mod aktar perfett, dejjem grazzi għall-mewt ta' Gesù. Dan il-mod perfett u għoli qiegħed fil-fatt li ma fadax aktar offerti lil Alla ta' bhejjem bħal l-imghoddie, imma baqa' biss l-offerta tal-Kalvarju.

Fil-ġisem irxoxtat u glorjuż ta' Kristu titwettaq għaqda perfetta tal-bniedem ma' Alla. Hemm bżonn għalhekk li nżommu ħajja din il-konvinzjoni. Din mhix xi


ħażżeġ teoretika, daqskemm fil-prattiċka u eżistenziali. Mhux le l-mezzi esterni li jgħoddu, - li nżidu ħafna attivitajiet, l-inizjattivi u kapaċitajiet oħra, programmi li jixorbu ħafna ħin u enerġija - li jagħtu frott effikaċi għal ħajja spiritwali u appostolika, imma hija l-ġhaqda personali mar-rieda shiha ta' Alla fi Kristu. Din l-ġhaqda għandha tkun waħda interna, ġejja mill-qalb u għandha tibqa' sejra mal-eżistenza kollha tagħna. Ma twarrabx il-ġisem iżda tqaddsu aktar u tipperfezzjonah. Grazzi għal din l-ġhaqda personali tal-bniedem ma' Alla, il-bniedem ha eżistenza aktar perfetta u sabiha.

### Ġuħ għar-rieda ta' missieru

Gesù kellu tassew il-ġuħ għall-volontà ta' Alla Missieru. Aħna xi drabi

nwarrbu din il-volontà, ma rridux insiru nafuha, għaliex nibżgħu li tmur kontra l-proġetti personali u ma taqbilx mal-ħsibijiet tagħna. Hawn jidhol ħafna l-egoiżmu sfrenat tal-bniedem ta' llum. Iżda dan huwa attegġġament kompletament żbaljat. Ahna ma nifhmx biżżejjed li r-rieda ta' Alla hija espressjoni tal-imħabba personali għal kull wieħed minna. Fil-fatt ukoll l-azzjonijiet l-aktar sempliċi imma magħmulin skont ir-rieda ta' Alla għandhom valur u qawwa akbar minn tant azzjonijiet kbar u li jaġħmlu ħafna ħoss u li jsiru skont il-ħsieb tal-bniedem.

Tiswa wisq aktar ħajja mgħixha fil-mohbi imma skont ir-rieda ta' Alla - bħal dik tal-Madonna - mill-ħafna xogħol straordinarju li jsir mill-ġħira tal-bniedem,





inkella biex jagħmel wirja tiegħu nnifsu. Hawn jidhol it-twemmin kollu dwar dak li hemm ġewwa l-bniedem u le dak li jkun hemm barra.

### In-numru kbir ta' offerti

L-awtur imbagħad ikompli juri l-kuntrast bejn is-sagħrifċċi tal-imghoddi u l-offerta waħda li għamel darba biss Gesù. Id-debhiet tal-qedem kontinwament kienu jiġi ripetuti. Ir-raġunar żabaljat kien li aktar ma żżid minn dawn l-offerti aktar hemm iċ-ċans li tigi mismuġħ. Dik ta' Kristu kienet unika, waħda u darba. L-oħrajn kienu jiġi ripetuti ghaliex kienu

bla qawwa. "Kull qassis ieħor imur kuljum biex jaqdi l-ministeru tiegħu, u joffri u jerġa' joffri l-istess sagrifificju, bla ma jistgħu qatt inneħħu d-dnubiet. Imma Kristu wara li offra sagrifificju wieħed għad-dnubiet, qagħad għal dejjem fuq in-naha tal-lemin ta' Alla, fejn qiegħed jistenna sa ma l-ghedewwa tiegħu jitqiegħdu mirfes taħt riġlej. Għax hu b'offerta waħda għamel perfetti għal dejjem lil dawk li huwa jqaddes" (Lhud 10,11-14).

Wieħed seta' jinterpretar n-numru ta' sagrifificji taħt diversi modi. Għall-istoriku Ġużeppi Flavju dawn

kellhom tifsira sinifikattiva hafna. Ġużeppi jibqa' mistagħġeb bin-numru kbir ta' hrief li, fl-okkażjoni tal-festa tal-Għid, il-pellegrini li saħansitra kienu jitilgħu Ĝeruselem anke minn postijiet barra mill-art ta' Israel, kieno joffru lil Alla. L-awtur tal-Ittra lil-Lhud jagħti prova ta' aktar carezza. Minkejja n-numru kbir, is-sinjal huwa wieħed ta' falliment. Allura l-Lhud kienu jżidu fin-numru! Biss ir-rizultat aħħari kien dejjem jibqa' fejn hu. Sitwazzjoni li ma tinbidel qatt!

Il-qassassin u magħhom il-leviti l-ħin kollu kienu mħabbiġ biex joffru d-debhiet tagħhom, imma qatt ma rnexxielhom inehħu d-dnubiet. Dejjem *status quo*. Dan kien fatt li ħadd ma seta' jinnegħi.

Mhux hekk però kien dak ta' Kristu: dan għaliex b'sagħrifċċi wieħed laħaq il-ġhan li s-sacerdozju tal-qedem ma wasal qatt għalih u anqas seta' jasal. U sabiex juri l-qawwa tas-sagħrifċċi ta' Kristu, l-awtur ma jitkellimx biss mill-purifikazzjoni, jiġifieri ndafa minn barra, imma "milli jagħmel perfetti". Hawn differenza kbira fil-ħsieb ta' l-awtur. Difatti l-verb jaqra *teleiou*.

Fil-Pentateku dan il-verb insibuh biss meta jitkellem mill-konsagrazzjoni tal-Qassis il-Kbir, mela wieħed mill-iqtar mumenti sagħi ghall-poplu magħżul. Dan

għaliex il-Qassis il-Kbir kien l-ogħla, u l-eqdes bniedem li qatt seta' jidher fuq l-art. Almenu dan kien il-mixtieq min-nies twajbin ta' Israel! L-għemejjel tiegħu kellhom valur kbir u qawwi tassew. Difatti kien il-Qassis il-Kbir biss li darba fis-sena jidhol fil-parti l-iktar qaddisa tat-tempju bid-demm tal-animal u jroxxu fuq l-arka u wara jippronunzja l-isem ta' Alla. Il-Qassis il-Kbir kien il-persuna responsabbli mis-sinedriju kollu u hu kellu dejjem l-ahħar kelma. Il-poplu kien joqghod b'għajnejn magħluqa għall-kelma tiegħu.

Fl-Ebrajk biex wieħed jitkellem minn din il-konsagrazzjoni hemm espressjoni ffit stramba: *mille yad*, letteralment tfisser ‘timla l-id’. Biex wieħed jikkonsagra lil xi hadd qassis il-kbir, dan jimla l-id. Forsi din l-espressjoni ġejja mill-fatt li biex wieħed jinawgura il-ministeru sagrifikali il-qassis kien jilqa’ f’idejh parti minn dik il-vittma u

jibqa’ sejjer jew aħjar jitla’ biha fuq l-arta u hemm joffriha ’l Alla. Hekk tkompli tidher l-għaqda intrinsika tal-Qassis il-Kbir ma’ Alla ta’ Israel.

Issa dawk li għamlu it-traduzzjoni tal-iSkrittura għall-Grieg, il-Bibbja tas-Sebġħin LXX ma ridux jittradu letteralment dik l-espressjoni *mille yad*, li tidher hafna materjali, iżda użaw il-verb *teleioun*, li jfisser ‘tagħmel xi haġa perfetta’; forsi hekk dawn it-tradutturi użaw l-espressjoni l-iktar li tixraq għall-acċettazzjoni reliġjuża. Difatti l-Qassis il-Kbir jiġi msejjah dak li jagħmel il-hwejjeg perfetti u sagri. (Lev 21,10; Lhud 7,28).

Huwa kollu f’postu u dejjem skont ma titlob l-istess natura tax-xogħol qaddis tiegħu, li kull qassis ikollu grad għoli ta’ qdusija u perfezzjoni. Dan minħabba il-kuntatt li jkollu meta jidħol fir-relazzjoni tiegħu ma’ Alla, kemm meta jidħol fil-parti tan-nofs tat-tempju

fejn joffri l-inċens kif ukoll meta joffri d-debħa lil Alla. Iżda fl-istess ħin l-awtur tal-ittra lil-Lhud josserva li l-konsagrazzjoni tal-qassassin kif ukoll dik tal-qassis il-kbir ma kienet twassal biex tagħmel xejn perfett jew ffit aħjar f'dak li jirċeviha. Dan għaliex kollox kien jikkonsisti f’riti minn barra biss, li naturalment ma kienu jibdu xejn minn ġewwa. “Il-Liġi xejn ma wasslet għall-perfezzjoni; imma dahlet tama aħjar li biha aħna noqorbu lejn Alla” (Lhud 7,19).

Kristu bil-maqlub kien sar “tassew perfett” mhux permezz tar-riti esterni u bla ebda siwi u qawwa, imma grazzi għat-tat-batijiet eżistenzjali li saru b’imħabba. (Lhud 2,10; 5,8-9) Din hija l-unika offerta ta’ Kristu u li kellha effett doppju; (a) dak li jwassal il-perfezzjoni lil Kristu nnifsu, (b) dak li jwasslu u jgħaddiha lilna: “Għax hu b'offerta waħda għamel perfetti għal dejjem lil dawk li huwa jqaddes.” (Lhud 10,14)

Fil-passjoni Kristu nnifsu kien sar ATTIV u PASSIV. Huwa rċieva l-perfezzjoni u għaddiha lilna, u din hija perfezzjoni saċċerdotali; perfezzjoni fir-realtà u l-ġewwa tal-Iben ta’ Alla u ta’ kompassjoni fraterna. Mill-offerta ta’ Kristu li saret fuq il-Kalvarju issa ma jonqos xejn. Jonqos iva fina li napplikaw dan il-misteru shiħi bil-qawwa li għandu.





# IL-FAMILJA: DRAWWIET U ĞRAJJIETHA FIL-ĞDID TESTMENT (2)

*Marcello Ghirlando*

## Ir-realtà teologika tal-familja fil-Ğdid Testament

Dak kollu li għidna s'issa mhuwiex bizzejjed biex nifmu għal kollex ir-realtà tal-familja fil-Ğdid Testament. Irridu nżidu l-fatt li l-familja fi ħdan il-Ğudaiżmu kienet ukoll meqjusa bħala reallta teologika, jiġifieri l-post privileġġjat fejn Alla kien prezenti u fejn il-poplu kien

konkretament jagħti tweġiba bil-ġħajxien tal-Patt li Alla kien għamel mal-poplu tiegħu.

Huwa l-Ktieb tad-Dewteronomju li jishaq fuq il-fatt li l-Patt jitlaqqam fil-ħajja ta' kuljum ta' kull familja Lhudija. L-istorja ta' Israel, l-ġħajxien tal-preċetti, it-tagħlim tal-Liġi ta' Mosè kollha jseħħu fi ħdan il-familja li hija msawra fuq il-mudell tal-imħabba li Alla Missier/Omm għandu ġħall-poplu għażejjiet tiegħu. Il-familja kienet, anke fi żminijiet il-Ġdid Testment, espressjoni fis-ċ-ċokon tal-identità ta' Israel bħala l-poplu l-magħżul ta' Alla. Anke Ĝesù u d-dixxipli tiegħu, is-semmiegħha kollha tiegħu, kien trawmu fil-harsien tal-patt u fl-imħabba lejn Alla fil-familji tagħhom.

Ma naħsibx li jkun għalxejn jekk inkomplu nishqu li l-familja kienet il-bejta ewlenija li fiha l-ulied kienet jitlaqqmu fl-istorja tas-salvazzjoni tal-poplu tagħhom; kien fil-familja li kienet jitgħallmu l-ligijiet u l-preċetti, il-ħarsien tas-Sibt. Kien fil-kenn tal-familja li kienet jiċċelebraw il-festi l-kbar, festi li mbagħad kienet wkoll ifakkru flimkien mal-ġemgħa tal-poplu tagħhom. "Meta ibnek ġħada pitghada jistaqsik, u jgħidlek: X'inhuma dawn il-preċetti, il-kmandamenti u d-digrieti li takom il-Mulej Alla tagħna?" int twieġeb lil ibnek: 'Konna lsiera tal-

Fargħun fl-Eğġittu, u ħariġna l-Mulej mill-Èġġittu bil-qawwa ta' jdejh. U l-Mulej għamel quddiem ghajnejna sinjali u għegħubijiet kbar bi ħsara ġħall-Èġġittu, ġħall-Fargħun u daru kollha. Lilna ħariġna minn hemm biex iġibna fl-art, u jagħtihielna kif halef lil missirijietna. Il-Mulej ordnalna li nharsu dawn il-kmandamenti kollha u li nibżgħu mill-Mulej, Alla tagħna, biex ikollna r-risq il-jiem kollha ta' ħajnejna bħalma aħna llum. U dan ikun is-sewwa tagħna: li nqisu li nagħmlu din il-liġi quddiem il-Mulej, Alla tagħna, bħalma ordnalna hu" (Dt 6:20-25).

B'dan li għidna nistgħu nistqarru li anke fi żminijiet il-Ġdid Testment, il-familja baqgħet il-post privileġġjat għat-tagħlim u l-ħarsien tal-Patt. Il-familja, nistgħu ngħidu bla tlaqliq, kienet il-post fejn l-ulied kienet jagħmlu l-esperjenza tal-imħabba ta' Alla ġħalihom u ġħall-poplu tagħhom; kull talba mgħallma mill-ġenituri, kull ċelebrazzjoni, żgħira jew kbira, kienet l-okkażjoni li biha l-ulied kienet jintgħażu fl-esperjenza tad-divin fis-sempliċità tal-ħajja ta' kuljum.

Għalhekk nifħmu aħjar il-heġġa ta' Gużeppi u Marija biex iħarsu dak li kien mitlub mill-Liġi ta' Mosè (Lq 2:21-24, 41-51). Fil-Vanġeli Ĝesù jiġi ppreżentat li jgħallek fid-djar (Mk

1:32-33; 2:1-2; 3:19-20) u jibgħat lid-dixxipli tiegħu fid-djar, jiġifieri fil-familji (Mt 10:11-13; Mk 6:10). Il-ġenituri kieno jidu lill uliedhom għand Ĝesù ġħall-fejqan u ġħall-barka (Mk 5:21-43; 9:14-29; 10:13-16). Missirijiet, ommijiet u tfal kien dejjem preżenti meta Ĝesù kien jgħallek u meta kattar il-ħobż (Mt 14:21; 15:38).

F'dan id-dawl nistgħu nifħmu anke aħjar it-theġġiġa li jagħmel l-Appostlu Pawlu ġħall-ħajja familjari li issa trid tiġi mgħixha fil-Mulej, jiġifieri fid-dawl tal-patt il-ġdid imwettaq bil-fidwa ta' Kristu: "Kull ma tagħmlu jew tgħidu, aghħmlu kollox f'isem il-Mulej Ĝesù, u roddu ħajr lil Alla l-Missier permezz tiegħu. Intom, nisa miżżewwga, obdu lill zwieġkom, kif għandu jkun fil-Mulej. Intom imbagħad, irġiel miżżewwga, ħobbu n-nisa tagħkom, u tkunux iebsa magħħom. Intom, tfal, isimgħu mill-ġenituri tagħkom f'kollo, għax dan hu li jogħġeb lill-Mulej. Intom, missirijiet, la ddejqux lil uliedkom, għax inkella jistgħu jaqtgħu qalbhom" (Kol 3:17-21); "Oqogħdu għal xulxin fil-biża' ta' Kristu. Intom in-nisa oqogħdu għal zwieġkom bħallikieku ġħall-Mulej, għax ir-raġel hu ras il-mara, bħalma Kristu hu ras il-Knisja, is-salvatur tal-Ġisem tiegħu. Għalhekk, bħalma l-Knisja



toqghod għal Kristu, hekk ukoll in-nisa għandhom joqogħdu għal żwieġhom f'kollo. Intom, l-irġiel, hobbu n-nisa tagħkom, kif Kristu ġabb il-Knisja u ta hajtu għaliha. U dan għamlu biex iqaddisha u jnaddafha bil-ħasil tal-ilma u l-kelma u biex iressaqha quddiemu, din il-Knisja, sabiha, bla tebġħa, bla tikkmix, bla għajb, u b'xejn minn dan, imma qaddisa u bla tmaqdir minn hadd. Hekk għandhom ukoll l-irġiel iħobbu n-nisa tagħhom bhallikieku

gisimhom stess. Min iħobb lil martu jkun iħobb lilu nnifsu. Qatt hadd ma bagħad lil għismu stess, iżda jmantni u jieħu hsiebu, bħalma jagħmel Kristu mal-Knisja, għax ahna lkoll membri tiegħu. Għalhekk ir-raġel iħalli 'l missieru u 'l ommu u jingħaqad ma' martu, u jsiru t-tnejn għisem wieħed. Dan il-misteru – qiegħed nghid għal Kristu u għall-Knisja – huwa kbir! Għalhekk intom ukoll, kull wieħed minnkom, għandu jħobb lil martu bħalu nnifsu,

u l-mara għandha ġġib rispett lil żewġha. Intom it-tfal, isimghu mill-ġenituri tagħkom fil-Mulej, għax dan huwa s-sewwa. ‘Weġgħa il missierek u ‘l ommok’: dan hu l-ewwel kmandament b'weġħda ‘sabien ikollok ir-risq u jtul għomrok fuq l-art. U intom il-missirijiet, iġġarrbuhomx iżżejjed l'il uliedkom; iżda rabbuhom fid-dixxiplina u t-twiddib tal-Mulej” (Ef 5:21 – 6:4).

Hawnhekk huwa sabiħ niftakru kif fil-medda tat-tradizzjoni biblika Israel kien dejjem jiġi meqjus bħala l-familja ta’ Alla. Kemm drabi l-profeti ħarsu lejn Alla bħala Missier/Omm il-poplu: “Meta kien tfajjal Israel habbejt, u mill-Ēgħi sejjaħt lil ibni. Imma aktar ma sejjaħtilhom, aktar tbiex ħsieb minni; offrew sagrifċċi li l-Bagħalim, u baħħru quddiem l-idoli. Kont jien li ‘l Efrajm għallimtu jimxi, rfajthom fuq dirgħajja, iżda huma m'għarfx kemm kont ħadha h-sieħħom! Bi ħbula ta’ bnedmin jien ġbidħom, b'rabitiet ta’ mħabba; u kont għalihom bħal min jerfa’ tarbija ma’ haddejħ, u lejha mmil nitmagħha” (Hos 11:1-4); “Dan jgħid il-Mulej, il-feddej tiegħek, il-Qaddis ta’ Israel; ‘Jien hu l-Mulej, Alla tiegħek; jien ngħallmek għall-ġid tiegħek, u nqabbdek it-triq fejn għandek timxi” (Iz 48:17); “Tista’ mara tinsa lit-tarbija tagħha, u ma thennx għal bin ġufha? Mqar jekk din

tinsa, jien ma ninsik qatt!... U kull bniedem ikun jaf li jien il-Mulej, il-HELLIES tiegħek, il-Feddej tiegħek, il-Qawwi ta' Ĝakobb" (Iż-49:15. 26).

Ir-ribelljoni ta' Israel hija bħar-ribelljoni tal-ulied kontra l-ġenituri tagħhom (Ger 2:27-29), Għalhekk il-ġenituri kienu jitqiesu li huma sinjal tal-presenza ta' Alla fil-familja; l-ubbidjenza jew id-dizubbidjenza tagħhom qishom sinjal tal-attitudni eżistenzjali tal-poplu quddiem Alla: "Min iwegħġa ħil missieru jkollu għomor twil, u min israħ lil ommu jkun qed jisma' mill-Mulej" (Sir 3:6).

B'din it-tradizzjoni ħajja biblika hekk qawwija nistgħu nifħmu aħjar għaliex fil-Vangeli Alla huwa dejjem ippreżentat u esperjenzat

bħala Missier: Ĝesù jitlob dejjem lill-Missier u jgħalleml id-dixxipli tiegħu jagħmlu l-istess (Lq 10:21; 11:1-4), u dan anke fit-tfittxi ja tar-rieda ta' Alla l-Missier f'kollox (Mk 3:35; 14:36; Mt 6:10; 7:21; 12:50). Alla huwa Missier li jindokra lil uliedu (Mt 6:25-33) "Itolbu, u jingħatalkom; fittxu, u ssibu; ġabtu, u jifthulkom. Ghax kull min jitlob, jaqla', min ifitdex isib, u min iħabbat jiftħulu. Min hu dak il-bniedem fostkom li, jekk ibnu jitolbu biċċa hobż, sejjer jagħti ġebla? Jew jekk jitolbu ġuuta, sejjer jagħti serp? Mela jekk intom, nies ġużiena bħalkom, tafu tagħtu lil uliedkom ġwejjeg tajba, kemm aktar Missier kom li hu fis-smewwiet jagħti ġwejjeg tajba lil min jitlobhomlu?" (Mt 7:7-11). F'Bin il-Missier (Gw 1:14)

kull min jemmen isir parti mill-familja tal-ulied adottivi ta' Alla: "Gie f'daru, u niesu ma laqgħuhx. Imma lil dawk li laqgħuh tahom is-setgħa li jsiru wlied Alla, dawk li jemmnu f'ismu, li twieldu mhux bid-demmin, anqas mill-ġibda tal-ġisem, u anqas mir-rieda tal-bniedem, iżda minn Alla" (Gw 1:11-13).

## Il-Familja Mqaddsa

Fil-kuntest ta' dak kollu li ghidna nistgħu nifħmu aħjar il-ġrajjiet tal-Familja Mqaddsa ta' Ĝesù, Marija u Gużeppi, bid-dettalji kollha li huma miġbura fil-Vangeli: Ĝesù li jitwieleb b'mod verginali minn Marija, għarusa ta' Gużeppi li kien mastrudaxxa (Mt 13:55; Mk 6:3), u li trabba fir-raħal ta' Nazaret (Mt 2:23; Mk 1:9; 6:1; Lq 2:39-40; Gw 1:45),





flimkien mal-familja estiża ta' 'hutu' subien u bniet (Mk3:31; 6:3; Ĝw 7:3-10). Huwa f'familja karakteristika taż-żmien li Ĝesù jitwieleq, jitrabba u jikber.

Fil-fatt aħna nafu li huma San Mattew u San Luqa li l-aktar li jagħtuna ffit ħiel tal-familja ta' Ĝesù fl-hekk imsejha Vanġeli tat-Tfulija. Dan jagħmluh fl-ewwel żewġ kapitli tal-Vanġeli tagħhom. Wara li bħall-evangelisti l-oħra kkonċentraraw li jagħtuna l-qofol tal-Bxara t-Tajba, Mattew u Luqa hassew il-ħtieġa li jagħtu tweġiba għal diversi mistoqisijiet tal-evelenin insara: minn fejn ġie Ĝesù? Jekk huwa l-Iben ta' Alla magħmul bniedem, kif sar bniedem, minn rabbieħ, minn ħejji għall-missjoni ta' fidwa bħala Messija, huwa

veru l-Messija li jwettaq il-wegħdiet li Alla kien ġħamel lill-poplu ta' Israel?

Kieku kellna nqiegħdu ż-żewġ veržjonijiet tat-tfulija ta' Ĝesù u l-ġrajjiet bikrin tal-familja mqaddsa, malajr nindunaw li dawn huma differenti minn xulxin. San Mattew, wara r-rakkont tat-thabbira lil Ĝużeppi, jagħti l-idea li Ĝużeppi u Marija kienu jgħixu Betlehem għax kellhom dar hemmhekk. Ĝużeppi huwa mogħti importanza kbira fir-rakkont. Il-wasla tal-magi, immexxijin mill-kewkba, twassal lis-sultan Erodi l-Kbir biex joqtol it-trabi ta' Betlehem u minħabba f'hekk il-familja mqaddsa taħrab lejn l-Eğittu. Wara l-mewt ta' Erodi huwa ibnu Arkelaws li jieħu f'idjeħ il-ħakma tal-Lhudija.

Minħabba f'hekk Ĝużeppi jibża' jirritorna Betlehem u għalhekk jieħu lil Marija u lit-tarbija Ĝesù biex joqogħdu Nazaret, fil-Galilea.

Mill-banda l-oħra, San Luqa jagħti importanza kbira lil Marija. Jurina kif Marija u Ĝużeppi kienu jgħixu Nazaret u marru Betlehem minħabba c-ċensiment Ruman. Il-fatt li Marija wildet lil Ĝesù, fisqiet u medditu f'maxtura hemmhekk, juruna li ma kellhomx dar f'Betlehem. Flok il-magi jissemmew ir-rgħajja li titħabibrilhom il-bxara t-tajba tat-twelid tal-Messija. Ir-ritorn lejn Nazaret iseħħ wara l-presentazzjoni tat-tarbija fit-Tempju ta' Ġerusalem, fejn Ĝesù jiġi magħruf mix-xwejjaħ Xmun u x-xwejħa

Anna. Luqa jagħtina wkoll il-ġrajja marbuta ma' Ĝesù li ta' tnax-il sena jibqa' fit-Tempju jithaddet mad-Dutturi.

Id-differenzi juru verità čara: iż-żewġ evanġelisti għamlu għażla minn dak li ġie mgħoddi lilhom mill-familji ta' Ĝużeppi u Marija. Mill-ġrajjietnis nisġu teologija tal-istorja, jiġifieri r-riflessjoni u l-interpretazzjoni prorrja tagħhom u tal-Knisja tal-bidu tal-ġrajjiet tat-tfulija tal-Mulej, ġrajjiet li huma ġħarsu lura lejhom fid-dawl tal-att tal-fidwa li jseħħ fuq is-salib u bil-qawmien ta' Ĝesù. Mattew u Luqa għażlu u għażnu l-ġrajjiet bikrin tal-familja mqaddsa mal-Bxara t-Tajba li riedu jgħaddu biex iseddqu l-fidi tal-qarrejja tagħhom u ppruvaw jagħtu tweġiba čara lil tant mistoqsijet li kellhom l-iskop li jifhmu aħjar l-identità ta' Ĝesù fil-kuntest tal-istorja tal-fidwa tal-passat, fl-Antik Testament, u fil-preżent, jiġifieri fid-dawl tas-salib u l-qawmien.

Bir-rakkonti tal-ġrajjiet bikrin tal-familja mqaddsa San Mattew u San Luqa wrew li Ĝesù kien Bin David permezz ta' Ĝużeppi, u allura kien tassew it-twettiq tal-wegħdiet messjaniċi; jaqblu li Marija nisslet bil-qawwa tal-Ispirtu s-Santu, mela Ĝesù hu tassew l-Iben ta' Alla; bħala Bin Alla u Bin David Ĝesù kelleu jkun sinjal li jmeruh, kelleu jsir il-waqgħa u l-qawmien ta'

ħafna. B'ġrajjiet tfulitu, Ĝesù huwa pprezentat bħala Israel il-ġdid, anzi l-bniedem il-ġdid li jwettaq it-tamiet tal-istorja kollha tas-salvazzjoni. Hu "il-Verb li sar bniedem u għammar fostna" (Gw 1:14): imma dan kollu bħala bniedem li sar bħalna f'kollo barra d-dnub.

### Familja bħall-ohrajn

Huwa interessanti ħafna kif id-dettalji rigward il-familja fi żminijiet il-Ġdid Testament li fuqhom tkellimna fl-ewwel parti ta' dan l-artiklu huma misjuba fir-rakkonti tal-Vanġelu tat-Tfulija ta' Ĝesù. Ha naraw flimkien xi ftit eżempji.

San Mattew u Luqa huma čari fid-deskrizzjoni tagħhom ta' Ĝużeppi u Marija: kienu għarajjes. "Ommu Marija, wara li tgħarrset ma' Ĝużeppi, qabel ma marru joqogħdu flimkien, saret omm bil-ħidma tal-Ispirtu s-Santu. Żewġha Ĝużeppi, li kien raġel ġust u ma riedx ixandarha quddiem kulħadd, għamel il-ħsieb li jibgħatha bil-moħbi tan-nies" (Mt 1:18-19); "Alla bagħat l-anglu Gabriel f'belt tal-Galilea, jisimha Nazaret, għand xebba, mgħarrsa ma' raġel jismu Ĝużeppi mid-dar ta' David. Dix-xebba kien jisimha Marija..." Kif ikun dan l-adarba ma nagħrafx raġel?" (Lq 1:26-27, 34) Ĝużeppi u Marija kienu għarajjes: irridu nġibu quddiem ghajnejna

lil Ĝużeppi, żagħżugħ ta' madwar għoxrin sena, u Marija, xebba ckejkna ta' madwar hmistax-il sena. Kienu digħi ta' xulxin legalment tant li Mattew isejjah lil Ĝużeppi 'żewġha'; kienu ta' xulxin imma kienu fil-faži li ma jgħixx taħt saqaf wieħed sakemm iħejju d-dar l-ġdid u l-festa tat-tiegħi. Għalhekk Marija setgħet tistaqsi "Kif ikun dan l-adarba ma nagħrafx raġel". Ĝużeppi, li seta' fehem it-tqala ta' Marija bħala frott adulterju, iħammem li "ma riedx ixandarha quddiem kulħadd, għamel il-ħsieb li jibgħatha bil-moħbi tan-nies". Ir-ripudju tal-ġharusa infidila, skont il-Ligi f'Dewteronomju 24:1, kelleu jsir pubblikament bil-kitba tad-divorzju. Il-ġustizzja ta' Ĝużeppi tiftah qalbu biex ifittem ir-rieda ta' Alla għall-familja futura tiegħu u bħal donnu kelleu rokna ta' qalbu miftuha li din it-tqala kienet opra misterjuża ta' Alla: l-anglu kelleu jirrivelalu l-ħidma tal-Ispirtu s-Santu fit-tqala ta' għarustu, u f'isem Alla, jipproponi lu missjoni tal-ġhaġeb.

Din il-missjoni titħabbar mill-anglu li jidher fil-ħolm: "Ĝużeppi, bin David, xejn la tibż-a tieħu għandek lil martek Marija, għax dak li tnissel fiha ġej mill-Ispirtu s-Santu. Hi jkollha iben, u inti ssemmi Ĝesù; għax hu jsalva l-poplu tiegħu minn dnubiethom" (Mt 1:20-21). Alla jagħmel sejha speċjali lil Ĝużeppi u għalhekk

jistiednu biex ma jibżax! Flimkien ma' Marija kellyu jkun il-familja tat-tarbija li tnisslet bil-qawwa ta' Alla, bil-qawwa tal-Ispirtu s-Santu. Kelli jkun Gużeppi, bħala l-missier li kelli jieħu r-responsabilità li jindokra u jkabbar lit-tarbija f'kull sens, li jagħti l-isem lit-tarbija: Gesù. Jigifieri mhux biss kelli jlaqqam it-tarbija fil-wegħdiet messjaniċi magħmula lid-dar ta' David, imma fuq kollox, kelli jkun dak li jrabbi lit-tarbija, jipprovidilha, irrawwimha fil-fidi u f'kull virtù umana, biex dan Ģesù jitħejja għall-missjoni specifika tiegħu ta' Messija u Salvaur: "għax hu jsalva l-poplu tiegħu minn dnubiethom". Dan kollu f'għaqda intima ma' Marija, skont il-kliem tal-anglu f'Nazaret: "Tibżax, Marija, għax int sibt grazzja quddiem Alla. Ara, inti se

tnissel fil-ġuf u jkollok iben u ssemmih Gesu. Hu jkun kbir, u jkun jissejjaħ Bin l-Għoli. Il-Mulej Alla jagħtihi it-tron ta' David missieru u jsaltan għal dejjem fuq dar ġakobb, u ma jkunx hemm tmiem għas-saltna tiegħu... l-Ispirtu s-Santu jiġi fuqek, u l-qawwa tal-Ġħoli tixħet id-dell tagħha fuqek. U għalhekk dak li jitwieleed minnek ikun qaddis, u jissejjaħ Bin Alla" (Lq 1:31-33.35).

Il-Vanġeli ma jitkellmux fuq it-tiegħi ta' Gużeppi u Marija, li żgur żżewġu wara t-thabbiriet magħmula lilhom. L-uniku tiegħi imsemmi direttament fil-Vanġeli huwa t-tiegħi ta' Kana fil-Galilea: "Omm Ģesù kienet hemm. Ģesù kien mistieden għat-tiegħi hu wkoll flimkien mad-dixxipli tiegħu" (Gw 2:1-12).

San Ĝwann jinqeda b'dan it-tiegħi biex jippreżenta l-ewwel sinjal ta' Ġesù: "Dan li għamel Ġesù f'Kana tal-Għilea kien l-ewwel wieħed fost is-sinjal tiegħu. Bih wera l-għażiex tiegħi u d-dixxipli tiegħu emmnu fi. Wara dan, niżel Kafarnahum, hu, ommu, ġħut u d-dixxipli tiegħu, iżda ma qagħidux hemm għal-hafna żmien".

Gużeppi u Marija jilqgħu minn qalbhom, fi spirtu ta' ubbidjenza ta' fidi, il-missjoni għolja tagħhom: "Gużeppi, meta qam, għamel kif ordnalu l-anglu tal-Mulej u ha lil martu għandu" (Mt 1:24); "Ara, jiена l-qaddejja tal-Mulej: ha jsir minni skont kelmetek!" (Lq 1:38). Qdew ir-rwol mitlub lilhom tant li huma tabilhaqq "il-ġenituri ta' Ġesù"; għalhekk Marija tistqarr: "Ara,



Missierek u jiena konna qegħdin infittxuk b'qalbna maqsuma!” (Lq 2:41.48) In-nies ta’ Nazaret setgħet tabilhaqq tħid: “Dan mhuwiex bin Ĝużeppi?” (Lq 4:22); “Dan mhuwiex il-mastrudaxxa bin Marija u hu Ğakbu u Ĝożè u Ĝuda u Xmun? U ħutu l-bniet mhumiex hawn magħna?” (Mk 6:3). Hu proprju f’dan id-dawl li nistgħu nifħmu l-kelma ta’ Mt 2:11 marbuta mal-maġi li jsibu lit-tifel imfittex minnhom u jqimuh: “Meta mbagħad daħlu d-dar u raw lit-tifel ma’ ommu Marija, inxteħtu fl-art iqimuh”. Id-dar li jidħlu fiha hija fil-fatt id-dar ta’ Ĝużeppi, Ĝużeppi nnifsu li huwa maħtur bhala missier it-tifel imnissel bil-qawwa tal-Ispirtu s-Santu. L-istess nistgħu ngħidu għas-sinjal li l-anglu jaġħi lir-rħajja f’Lq 2:12 u 16: it-tarbija mfisqija u mimduda f’mäxtura mogħtija bhala sinjal hija fil-fatt it-tarbija ndukrata mill-kura paterna u materna tal-ġenituri, “u sabu lil Marija u ’i Ĝużeppi, bit-tarbija mimduda f’mäxtura”.

Il-Vangeli tat-Tfulija huma mżewqa bid-dettalji tal-kura tal-ġenituri ta’ Ĝesù: San Mattew juri lil missier, Ĝużeppi, kontinwament miftuħ għar-rieda ta’ Alla biex jindokra lit-tfajjel u jħarsu mill-ghawgħ ta’ Erodi: “Ĝużeppi qam, ha miegħu lit-tifel u ’l ommu billej u tħażżeq lejn l-Egħiġi, u baqa’ hemmhekk sal-mewt ta’ Erodi, biex hekk iseħħ dak

li kien qal il-Mulej permezz tal-profeta, meta qal, ‘Mill-Egħiġi sejjhaħt lil ibni... ‘Qum, hu miegħek lit-tifel u ’l ommu, u ergā lura lejn l-art ta’ Israel, għax mietu dawk li kienu jfittxu l-ħajja tat-tifel’’. Ĝużeppi qam, ha miegħu lit-tifel u ’l ommu u mar fl-art ta’ Israel. Imma billi sama’ li fil-Lhudija kien qiegħed isaltan Arkelaws flok Erodi missieru, baža’ jmur hemm. Fuq twissija li kellu fil-ħolm, tħażżeq lejn l-inħawi tal-Galilea, u mar joqgħod f’belt jisimha Nazaret, biex hekk iseħħ dak li kien ingħad permezz tal-profeti, ‘Ikun jissejjaħ Nażri’’ (Mt 2:13-23). Fuq livell uman, Ĝużeppi, flimkien ma’ Marija, qeda mill-ahjar id-dmir ta’ missier: rabba lil Ĝesù, għaddielu l-kwalitajiet umani, il-kwalitajiet tal-irġulija li kellhom jesprimu ruħhom bid-dieher fil-ħajja u fil-ministeru pubbliku ta’ Ĝesù. Qeda dmiru bhala l-edukatur ewljeni ta’ ibnu Ĝesù, skont it-tradizzjoni tal-ħajja Lhudija, tant li bhala missieru seta’ jissejjaħ ukoll “il-mastrudaxxa bin Marija” (Mk 6:3). San Luqa seta’ jistqarr bla tħażżeq: “U t-tifel baqa’ jikber u jissahħaħ, mimli bl-ġherf. U l-grazzja ta’ Alla kienet fuqu... U hekk Ĝesù baqa’ jikber fl-ġherf, fis-snin u fil-grazzja, quddiem Alla u quddiem il-bnedmin” (2:40.52).

Ir-rwol ta’ ġenituri u ta’ familia magħquda fil-ftuħ lejn Alla fit-talb u

fl-ubbidjenza ta’ fidj-lejn il-Ligi ta’ Mosè jidher fil-ħajja reliġjuża u l-fidji li direttament u indirettament għaddew lil Ĝesù. Fit-tmien jum jagħmlulu č-ċirkonċiżjoni: “Meta wasal it-tmien jum biex lit-tifel jagħmlulu č-ċirkonċiżjoni, semmew Ĝesù, bl-isem li kien tah l-anglu qabel ma tnissel fil-ġuf” (Lq 2:21). Ĝużeppi u Marija riedu f’kollo jobdu l-Kelma tal-Ligi fir-rit tal-purifikazzjoni tal-omm (Lev 12:1-8), fir-rit tal-fidwa tal-ewwel wild (Eż 13:13; 34:20; Num 18:15-16) u l-preżentazzjoni tat-tarbija, rit li ma kienx obbligatorju; Marija u Ĝużeppi jagħmlu u jixħdu għar-religiożiタ qawwija tagħhom: “Wara li għalqilhom iż-żmien għall-purifikazzjoni tagħhom skont il-Ligi ta’ Mosè, haduh ġerusalem biex jippreżentawh lill-Mulej, kif hemm miktub fil-Ligi tal-Mulej, li ‘kull tifel li jitwield l-ewwel, jiġi kkonsagrati lill-Mulej’ u biex joffru b’sagħrifċċu ‘par gamiem jew żewġ bcieċen’, kif jingħad fil-Ligi tal-Mulej... Meta temmew kull ma kellhom jaġħmlu skont il-Ligi tal-Mulej reġġiħu lura lejn il-Galilea fil-belt tagħhom ta’ Nazaret. U t-tifel baqa’ jikber u jissahħaħ, mimli bl-ġherf. U l-grazzja ta’ Alla kienet fuqu” (Lq 2:22-40).

L-istess ħegħġa għall-Ligi tidher fid-drawwa li l-ġenituri ta’ Ĝesù jitilgħu b’pellegrinagg lejn ġerusalem għall-festa

tal-Għid: “Ta’ kull sena l-ġenituri ta’ Ģesù kienu jmorru Ġeruselemm għall-festa tal-Għid. Meta kellu tħaż-żil sena telgħu wkoll, skont id-drawwa ta’ dik il-festa...” (Lq 2:41-52). Kien f’din l-okkażjoni, meta probabbilment Ģesù beda jitqies bħala Lhudi adult, imhejji għal dan il-mument ta’ passaġġ f’ħajtu minn missieru Ĝużeppi, li sseħħi l-ġraja tat-telfien fit-Tempju: “Wara tlitt ijiem sabuh fit-tempju, bilqiegħda f’nofs l-ghalliema, jismagħhom u jistaqsihom; u kull min semgħu baqa’ mistagħġeb bid-dehen u t-tweġġibet tiegħu. Kif rawħ, instamtu, u ommu qaltru: ‘Ibni, dan għaliex għamiltilna hekk? Ara, missierek u jiena konna qiegħdin infittxuk b'qalbna maqsuma?’ U hu qalilhom: ‘U għaliex kontu qiegħdin tfittxuni? Ma tafux li jiena għandi nkun f'dak li hu ta’ Missieri?’ Iżda kliemu ma fehmuhx. Imbagħad niżel magħhom u raġa’ mar Nazaret; u kien jobdihom. U ommu kienet tgħożż f’qalbha dawn il-ħwejjeg kollha. U hekk Ģesù baqa’ jikber fl-għerf, fis-snin u fil-grazzja, quddiem Alla u quddiem il-bnedmin”.

“Imbagħad niżel magħhom u raġa’ mar Nazaret; u kien jobdihom” (Lq 2:51). Ģesù kien ġie mrawwem sewwa mill-ġenituri tiegħu, fid-dawl tal-Iskritturi Lhud li tħallek mingħand Ĝużeppi u fl-iskola tas-sinagoga:

“Ulied, isimgħu minni, jien missierkom; agħħmlu kif ngħidilkom jien biex issalvaw. Għax il-Mulej għolla l-missier fuq it-tfal, u saħħaħ dritt l-omm fuq l-ulied. Min jibża’ minn missieru jagħmel tajjeb għal dnubietu, u min iweġġaħ lil ommu qed jiġma’ f’teżor. Min jibża’ minn missieru jifrah b’uliedu, u meta jitlob jinstema’. Min iweġġaħ ‘il missieru jkollu għomor twil, u min iserraħ lil ommu jkun qed jisma’ mill-Mulej. Hu jaqdi l-ġenituri daqskieku sidien” (Sir 3:1-7). “Weġġaħ lil missierek b'qalbek kollha, u tinsiex uġiġi il-ħlas ta’ ommok. Ftakar li kien huma li ġibuk fid-dinja; biex se thallashom għal dak li tawk?” (Sir 7:27-28).

## Il-familja l-ġdidha ta’ Ģesù

Ġesù jitbiegħed mir-raħal tiegħu ta’ Nazaret u jmur Kafarnahum biex jintefha kollu kemm hu fil-ministeru pubbliku tiegħu (Mk 2:1; 3:19). Xi kultant jidher li l-familja tiegħu ma kenux jaqblu miegħu u mal-imġiba tiegħu: “Imbagħad mar id-dar, u l-kotra reġġhet inġemgħet hekk li anqas biss setgħu jieklu. Qrabatu, malli semgħu, ħarġu biex iżommuh, għax qalu li kien tilef moħħu” (Mk 3:20-21). Ģesù jiskandalizza lil dawk li magħhom kien trabba u kiber: “Telaq minn hemm u mar lejn pajjiżu u d-dixxipli tiegħu marru miegħu. Meta wasal is-Sibt,

daħħal jgħallek fis-sinagoga, u l-ħafna li semgħu bdej jistagħġbu u jgħidu: ‘Mnejn kisbu dan kollu? U x’inhu dan l-għerf li nghatalu biex saħansitra qiegħdin isiru dawn l-ġheġubijiet kbar b’idejh? Dan mhuwiex il-mastrudaxxa bin Marija u ħu ġakbu u ġożè u ġuda u Xmun? U ħutu l-bniet mhumiex hawn magħna?’ U huma skandalizzaw ruħhom minħabba fi. Qalilhom Ģesù: ‘Ebda profeta ma hu bla ġieb jekk mhux f’pajjiżu u fost qrabatu u f’daru stess’ U hemmhekk ma sata’ jagħmel ebda miraklu, ħlief li qiegħed idejh fuq fit morda u fejjaqhom; u baqa’ mistagħġeb bin-nuqqas ta’ fidi tagħhom. U mar idur l-irħula ta’ dawk l-inħawu jgħallek.” (Mk 6:1-6; ara: Mt 13:56-58; Lq 4:16-30). Gwanni 7:5 huwa ċar: “Għax anqas ħutu ma emmnu fi”.

Forsi huwa proprju għalhekk li nsibu waħda mir-raġunijiet għaliex Ģesù jitkellem mill-familja ġdida tiegħu: “Darba ġew ommu u ħutu, baqgħu barra u bagħtu jsejhulu. Dak il-hin kien hemm ħafna nies bilqiegħda madwaru. ‘Ara,’ qalulu, ‘ommok u ħutek qiegħdin hemm barra u jriduk.’ U hu weġibhom: ‘Min huma ommi u ħuti?’ Imbagħad dawwar ħarstu fuq dawk li kien hemm madwaru bilqiegħda, u qal: ‘Dawn, ara, huma ommi u ħuti. Kull min jaqħmel ir-rieda ta’ Alla, dak huwa ħija, u oħti,

u ommi” (Mk 3:31-25); “... Imbagħad medd idu lejn id-dixxipli tiegħu u qal: ‘Dawn, araw, huma ommi u ġuti. Ghax kull min jagħmel ir-rieda ta’ Missieri li hu fis-smewwiet, dak huwa ġija, u oħti, u ommi” (Mt 12:46-50); “Gew għaliġ ommu u ġuti, iżda ma setgħux jersqu lejħ minhabba l-folla. Xi hadd qallu: ‘Ommok u ġuti huma dawk li jisimgħu l-kelma ta’ Alla u jagħmlu li jgħid hu” (Lq 8:19-21).

Ġesù, fil-fatt, isejjah lid-dixxipli tiegħu li jħallu l-familji tagħhom u xogħolhom biex jimxu warajh: “U minnufih telqu x-xbiek, u marru warajh... u huma telqu lil missierhom

Żebedew fid-dgħajsa mal-lavranti, u marru warajh” (Mk 1:18.20); “Ejja u imxi warajja” (Mk 10:21). Ĝesù jitlob distakk mill-familja biex id-dixxipli jkunu marbuta miegħu u jingħataw biex ikomplu bis-shiħ il-missjoni tiegħu. Hu f'dan id-dawl li nistgħu nifħmu l-kliem kategoriku ta’ Ĝesù, speċjalment fil-Vanġelu ta’ Luqa: “Huma u miexja fit-triq kien hemm wieħed li qallu: ‘Tmur fejn tmur, jiena niġi warajk.’ U qallu Ĝesù: ‘Il-volpijiet għandhom l-għerien tagħhom u l-ghasafar tal-ajru l-bejtiet, iżda Bin il-bniedem ma għandux fejn imidd rasu.’ Lil wieħed ieħor qallu: ‘Imxi warajja.’ Iżda dak wiegħeb: ‘Hallini l-ewwel immur nidfen lil missieri.’ Iżda hu

wieġbu: ‘Halli l-mejtin jidfnu l-mejtin tagħhom; iżda int mur u xandar is-Saltna ta’ Alla,’ U l-ieħor ukoll qallu: ‘Jiena niġi, Mulej, warajk, imma l-ewwel hallini nselem lil tad-dar?’ Qallu Ĝesù: ‘Min iqiegħed idu fuq il-mohriet u jħares lura mħuwiex tajjeb għas-Saltna ta’ Alla” (Lq 9:57-62); “Kotra kbira ta’ nies kienet miexja miegħu; hu dar lejhom u qalilhom: ‘Min jiġi għandi ma jistax ikun dixxipli tiegħi jekk ma jobghodx lil missieru u ’l ommu u lil martu u lil uliedu, ‘ ġutu subien u bniet, u saħansitra lili nnifsu. Min ma jerfax salib u jimxi warajja ma jistax ikun dixxipli tiegħi’” (Lq 14:25-27; ara: Mt 10: 37-38). Id-dixxipul kellu jkun okkażjoni li jifred il-familji



fil-mument tal-prova: “Nar ġejt inqiegħed fuq l-art, u kemm nixtieq li digà qabad... Taħsbu intom li jien ġejt inġib il-paċi fid-dinja? Le, nghidilkom, imma l-fida; għax mil-lum ’il quddiem ħamsa minn nies f’dar wahda jkunu mifruda bejniethom, tlieta kontra tnejn u tnejn kontra tlieta; jinfirdu l-missier kontra l-iben u l-iben kontra l-missier, l-omm kontra l-bint u l-bint kontra l-omm, omm ir-raġel kontra mart binha u mart l-iben kontra omm żewġha” (Lq 12:49-53).


Il-familja l-ġdida ta’ Ĝesù hija kollha kemm hi msejjdqa fit-tiftix u fil-ghemil tar-rieda ta’ Alla; hija familja mlaqqma fl-eżempju tal-Mulej li jaqdi: “Tafu intom, dawk in-nies, li l-bnedmin jgħoddhom bħala kapijiet tal-pagani, jaħkmu fuqhom, u l-kbarat tagħhom ihaddmu s-setgħa tagħhom fuqhom. Fostkom ma għandux ikun hekk, imma min irid ikun kbir fostkom, għandu jkun qaddej tagħkom, u min irid ikun l-ewwel fostkom, għandu joqgħod ilsir ta’ kulhadd. Għax hekk ukoll Bin il-bniedem, hu ma ġiex biex ikun moqdi, imma biex jaqdi u biex jagħti ħajtu b'fidwa għall-kotra” (Mk 10:42-45).

Ġesù jwiegħed barka fuq il-familja ġdida tiegħu: “Tassew ngħidilkom, li fost dawk kollha li minħabba fija u l-Evanġelu jħallu lil darhom jew lil uliedhom jew l-ġħelieqi tagħhom, ma hemm ħadd fosthom li minn issa, f'din id-dinja stess, ma jirċevix għal mitt darba aktar, djar, aħwa, subien u

bniet, ommijiet, ulied u għelieqi flimkien ma’ persekuzzjonijiet, u l-ħajja ta’ dejjem fiż-żmien li ġej” (Mk 10:29-30).

Ġesù jdaħħal lid-dixxipli tiegħu fil-familja tal-imħabba tat-Trinità Qaddisa, tant li fiH id-dixxipli jsiru ulied adottivi tal-Missier li jindukrahom u li lejH jistgħu jduru bħala Missier l-imħabba: “Meta titolbu, għidu, ‘Missier...’” (Lq 11:2); “Mela jekk intom, nies ġażiena bħalkom, tafu tagħtu lil uliedkom ġwejjeg tajba, kemm aktar il-Missier mis-smewwiet jagħti spiritu qaddis lil dawk li jitkol buhlu!” (Lq 11:13); “Harsu lejn l-ghasafar tas-sema; la jiżiरgħu u lanqas jaħsdū u lanqas igejjdsu fl-imħażen, u madankollu Missierkom li hu fis-smewwiet jitmagħhom! Intom ma tiswewx aktar minnhom? ... Mela jekk Alla jlibbes hekk imqar ħaxixa selvaġġa li llum hawn u għada tinxteħet fil-forn, kemm aktar lilkom, nies ta’ fidi ċkejkna! ... Imma Missierkom li hu fis-smewwiet jaf li dan kollu teħtiġuh” (Mt 6: 25-34).

Minn dak kollu li għidna jidher ġar li r-realtà tal-familja hija magħġiġuna b'mod kontinwu fil-Vangeli. Ma nistgħu qatt innaqqsu l-importanza tal-familja għal Ĝesù u għal kuntest shih tal-Ġdid Testment.



# SAN LUQA: L-EVANGELISTA TAT-TALB

*Rev Dr Martin Micallef OFMCap*

L-Evangelju skont San Luqa huwa l-itwal fost l-erba' Evangelji kanoniċi. Huwa wkoll l-uniku Evangelju segwit mit-tieni volum, magħruf ahjar bhala l-Ktieb tal-Atti tal-Appostli. Dawn iż-żeġwġ xogħlijiet, tradizzjonalment attribwiti lil San Luqa, huma ddedikati lil ġerti Teofilu.<sup>1</sup>

Minn dak li naqraw f'Attī 1:1, jidher li San Luqa xtaq li t-tieni volum tiegħu jservi bħala l-kontinwazzjoni għall-ewwel kitba tiegħu, Minħabba f'hekk, fl-istudji Bibliċi nitkellmu minn Luqa-Attī bħala żewġ volumi li jmorru flimkien, aktar milli minn l-Evangelju waħdu. Dan ifisser li ħafna mit-temi li dan l-Evangelista jintroduċina għalihom fin-narrativa tal-Evangelju tiegħu jkomplu wkoll fl-Attī tal-Appostli. Waħda minn dawn it-temi hija dik tat-talb. Fil-fatt, nistgħu ngħidu, li minn fost l-erba' Evangelisti, San Luqa huwa l-aktar wieħed li jitkellem fuq it-tema tat-talb.<sup>2</sup>

## **Il-Ftuħ u l-gheluq tal-Evangelju**

Matul in-narrativa tal-Evangelju, San Luqa spiss

jippreżentalna mhux biss lil Gesù jitlob, imma wkoll jgħalleml id-dixxipli kif għandhom jitolbu. Bosta personaġgi oħra f'Luqa-Attī jiġu pprezentati f'waqtiet ta' talb. Fil-fatt, dan l-Evangelju jiftah b'xena li sseħħ fit-Tempju ta' Ĝerusalem f'ambjent ta' talb, permezz tat-thabbira tal-anġlu lil Žakkarija li "kien qed jaqdi dmiru ta' qassis quddiem Alla" (Lq 1:8), waqt li "il-kotra kollha tal-poplu kienet qiegħda titlob barra" (v.10).

Hekk ukoll San Luqa jagħlaq l-Evangelju b'nota oħra ta' talb li sseħħ fl-istess post li fih jiftah dan l-istess Evangelju. Hekk naqraw, li wara t-tlugh ta' Gesù fis-sema, id-dixxipli "reggħu lura lejn Ĝerusalem, u qagħdu l-hin kollu fit-tempju jbierku lil Alla" (24:52-53). It-tema tat-talb,

mela, isservi bħal donnha xi arkata kbira li tgħaqquqad flimkien in-narrativa ta' dan l-Evangelju mill-bidu sal-ahħar. Din l-arkata, tiġi estiża għan-narrativa tal-Attī tal-Appostli fejn it-talb ukoll jieħu prominenza kbira fil-ħajja tal-Knisja tal-Bidu kif jiddeskriviha San Luqa f'din it-tieni kitba tiegħu.

## **L-ewwel u l-ahħar kliem ta' Gesù**


It-talb kien parti mill-ħajja Lhudija li fiha twieled u għex Gesù ta' Nazaret. Il-Lhud ta' żmienu kienu mkabbrin bil-bini tat-Tempju tagħhom f'Gerusalem fejn ta' kuljum kienu jsiru offerti, sagrifċċi u talb. Ta' kull sena, ħafna Lhud fi żmien Gesù, kienu jitilgħu Ĝerusalem permezz ta' pellegrinagg, ikantaw Salmi u Innijiet biex hemmhekk,



b'mod specjali fit-Tempju, setgħu jiċċelebraw il-festi l-kbar tagħhom.<sup>3</sup> Minbarra t-Tempju, il-Lhud kellhom ukoll bosta sinagogi mxerrdin fl-iblet u l-irħula fejn hemmhekk kienu jiltaqgħu nhar ta' Sibt biex jitkolbu u jaqraw mill-Kotba Mqaddsa.<sup>4</sup>

Lil Gesù bhala Lhudi, insibuh bosta drabi kemm fit-Tempju ta' Ĝerusalem, kif ukoll fis-Sinagogi. F'Lq 2:22-40, naqraw kif Marija u żewġha Ġużeppi hadu lit-tarbija Gesù fit-Tempju biex jippreżentawh lill-Mulej skont il-Liġi. Meta Gesù kelli tħalli sena, San Luqa jinfurmana li l-familja ta' Nazaret telgħet Ĝerusalem għall-festa tal-Għid, bħalma kienu jagħmlu "ta' kull sena" (2:41). Huwa f'dan l-istess Tempju, li t-tfajjal Gesù, kif inhu muri lilna minn San Luqa, ilissen l-ewwel kelmiet tiegħi li huma indirizzati lil ommu Marija u lil Ġużeppi: "Għaliex kontu qegħdin tfittxuni? Ma tafux li jiena għandi nkun f'dak li hu ta' Missieri?" (2:49).

Ma jidhirx li San Luqa b'kumbinazzjoni inkluda r-referenza għall-'Missier' kemm bħala parti mill-ewwel kelmiet ta' Gesù, kif ukoll bħala parti mill-aħħar kelmiet tiegħi, meta minn fuq is-salib, jgħid din it-talba: "Missier, f'idejk jien nerhi ruhi" (23:46). L-ewwel kliem u l-ahħar kliem ta' Gesù, mela, fl-Evangelju skont San Luqa,



jgħinuna nifħmu li dak kollu li dan l-Evangelista għandu x'jħidilna fuq il-ħajja tat-talb ta' Gesù rridu nippruvaw nifħmu fid-dawl tar-relazzjoni li Gesù, bħala l-Iben ta' Alla, kelli mal-Missier tas-Sema.

### **Fejn kien jitlob Gesù**

Lil Gesù ma nsibuhx biss fit-Tempju ta' Ĝerusalem. San Luqa, bħall-Evangelisti l-oħra, jinfurmana wkoll bil-preżenza ta' Gesù fis-sinagogi tal-Lhud. San Luqa fil-fatt jagħti importanza lil episodju partikulari li fih insibu lil Gesù fis-sinagoga ta' Nazaret. Dan l-episodju San Luqa jqiegħdu kmieni ħafna fil-ħajja pubblika ta' Gesù għaliex dan l-istess episodju jservi bħala programm għall-ħajja pubblika ta' Gesù, ħajja mmarkata mill-ħelsien u t-tama li huwa bħala l-Messija kelli jagħti skont ma kien digħi mħabbar fil-Kotba Mqaddsa li minnhom

Gesù nnifsu jaqra waqt li kien f'din is-sinagoga. Dak li rridu ninnutaw huwa l-fatt li fil-bidu ta' dan l-episodju, l-Evangelista San Luqa jinfurmana li kienet id-drawwa ta' Gesù li nhar ta' Sibt kien imur is-Sinagoga. Hekk naqraw f'4:16: "Gie f'Nazaret fejn kien trabba. Dahal fis-sinagoga tagħhom, kif kien imdorri jagħmel nhar ta' Sibt."

Minkejja li l-Evangelisti jinfurmawna bil-preżenza ta' Gesù fit-Tempju u f'bosta Sinagogi, qatt ma naqraw b'mod espliċitu li Gesù xi darba talab fit-Tempju jew fis-Sinagogi. Minflok, f'dawn il-postijiet Gesù kien pjuttost jgħallew jew ifejaq. Minflok fit-Tempju jew fis-Sinagogi, it-talb ta' Gesù kien isir f'postijiet oħra, bħal ngħidu aħna, f'postijiet imwarrba jew f'deżert (ara 4:42); fuq xi għolja (ara 6:12), fuq xi muntanja (ara 9:2), jew fil-Ġnien taż-Żebbuġ (ara 22:39-46), biex

insemmu xi wħud minn dawn il-postijiet. F'ħafna minn dawn l-okkażjonijiet, lil Ĝesù nsibuh jitlob waħdu jew mad-dixxipli tiegħu biss, xi drabi fil-ħemda tal-lejl.

## Ġesù, l-Iben li jitlob

San Luqa, aktar mill-Evangelisti l-oħra, hallielna dettalji fuq l-okkażjonijiet li fihom insibu lil Ĝesù jitlob, għalkemm hawnhekk ħafna drabi, huwa jħalli barra l-kontenut tat-talb ta' Ĝesù. L-ewwel okkażjoni li fiha nsibu lil Ĝesù jitlob hija waqt li huwa kien qed jitgħammed. Hekk naqraw: “Gara li, wara li tgħammed il-poplu kollu, Ĝesù tgħammed ukoll, u waqt li kien qiegħed jitlob, is-smewwiet infethu” (3:21). Dan il-waqt ta' talb f'din l-okkażjoni partikulari jservi bħala waqt ta' rivelazzjoni fejn il-lehen mis-sema jiddikjara: “Inti Ibni l-għažiż: fik sibt l-ghaxxa tiegħi” (v.22).

Ir-referenza għat-talb waqt il-magħmudija ta' Ĝesù

tidher li hija żjeda tal-Evangelista San Luqa biex sa mill-bidu nett tal-ħajja pubblika ta' Ĝesù jurina li t-talb kien element importanti fil-ħajja ta' Ĝesù, l-Iben ta' Alla. Minħabba f'hekk, tidher kważi bhala sorpriża, li dan l-Evangelista jħalli barra referenza għat-talb li sab f'San Mark.<sup>5</sup> Wara li jirrakkonta kif Ĝesù jfejjaq lil omm il-mara ta' Xmun, San Mark jgħidilna li “l-ġħada filgħodu kmieni, qabel ma żernaq, qam, ħareġ mar f'post imwarrab u qaqħad hemm jitlob” (Mk 1:35). F'dan l-istess episodju, kif insibuh f'San Luqa, iż-żida, naqraw biss li “meta sebah, ħareġ u mar f'post imwarrab” (Lq 4:42).

San Luqa, iż-żda, jidher li ħalla barra din in-nota li sab f'San Mark għal okkażjoni ahjar, jiġifieri, sabiex jinkludiha bħala parti minn waħda mill-ewwel ġabriet fil-qosor ta' ħidmiet Ĝesù. Hekk naqraw f'Lq 5:15-16: “Il-fama tiegħu bdiet aktar tinxtered, u folol kbar

ta' nies kienu jmorrū biex jisimghu u jfejjaqhom mill-mard tagħhom. Iżda hu kien ifitħxi xi mkien imwarrab u jingabar fit-talb.”

Dan iġibna għal waqt ieħor importanti fil-ħajja pubblika ta' Ĝesù mmarkat mit-talb. Qed nirreferi għall-episodju meta Ĝesù għażel lit-Tanax: “Mela darba fost l-ohrajn ħareġ lejn l-gholjet biex jitlob, u ghadda l-lejl fit-talb lil Alla. Meta sebah, sejjah lejh id-dixxipli tiegħu u minnhom għażel tanax, li semmihom appostli” (6:12-13). Minn issa ’l-quddiem, lil Ĝesù se nsibuh jitlob dejjem fil-preżenza tal-Appostli. Hekk naqraw, per eżempju, fir-referenza li jmiss għat-talb ta' Ĝesù: “Darba, waqt li kien qiegħed jitlob waħdu, kien hemm miegħu d-dixxipli tiegħu, u hu staqsishom: ‘Min jgħidu n-nies li jien?’” (Lq 9:18).

Waqt ieħor importanti fil-ħajja ta' Ĝesù li fih insibuh jitlob, huwa dak tat-Trasfigurazzjoni. “Daqs tmint ijiem wara dan id-



diskors, Ĝesù ha miegħu lil Pietru, lil Gwanni u 'l Ġakbu, u tala' fuq il-muntanja biex jitlob. U ġara li huwa u jitlob, id-dehra ta' wiċċu tbiddlet u l-l'biesi tiegħu saru ta' bjuda li tgħammex" (Lq 9:28-29).

Interessanti li immedjatament wara t-Trasfigurazzjoni, insibu episodju li jirrakkonta l-miraklu ta' fejqan ta' tifel maħkum mix-xitan (Lq 9:37-43). F'dan l-episodju, San Luqa jħalli barra l-kliem ta' Ĝesù li nsibuh f-edizzjoni ta' San Mark meta jirrakkonta l-istess miraklu: "Spirtu bħal dak ma jista' jitkeċċa b'xejn ħlief bit-talb" (Mk 9:29). Jista' jagħti l-każ, li San Luqa qabeż din in-nota sabiex imbagħad ikun jista' joħrog il-qawwa ta' din ir-referenza għat-talb aktar tard fl-episodju tal-agunija ta' Ĝesù fil-Ġnien taż-Żebbug, fejn Ĝesù darbtejn iwissi lid-dixxipli biex jitolbu halli ma jidħlux fit-tiġrib: l-ewwel f'Lq 22:40: "Kif wasal hemmhekk qalilhom: 'Itolbu li ma tidħlux fit-tiġrib"; it-tieni, fil-v.46: "Kif!" qalilhom: 'Irqadtu? Qumu u itolbu biex ma tidħlux fit-tiġrib."

Hemm episodju iehor li fih lil Ĝesù nsibuh jitlob. Dan hu l-episodju meta "ġabulu wkoll quddiemu t-trabi biex iberikhom" (18:15). Jidher li f'dan l-episodju, San Luqa mill-ġdid kien qed jieħu minn dak li sab fl-Evangelju skont San Mark. Minkejja


dan, iżda, hawn irridu ninnutaw kif San Luqa jħalli barra r-referenza li hemm f'San Mark li tgħid hekk: "imbagħad haddanhom miegħu u qiegħed idejh fuqhom u berikhom" (Mk 10:16). San Matthew ukoll iżid nota oħra esplicita għat-talb f'dan l-istess episodju meta naqraw hekk: "ressqlu quddiemu xi tfal żgħar biex iqiegħed idejh fuqhom u jitlob għalihom" (Mt 19:13). Fl-Evangelju skont San Luqa, huwa biss Kristu Rxoxt li jbieren il-persuni kif naqraw f'Lq 24:50: "Imbagħad hadhom sa ħdejn Betanja u rafa' jdejh u berikhom."<sup>6</sup>

Ma' dawn l-okkażjonijiet tat-talb ta' Ĝesù, irridu nżidu l-episodju ta' meta Ĝesù mtela bil-ferħ wara li d-dixxipli ġew lura mill-missjoni li għaliha kien bagħħathom hu stess (ara 10:17-20); meta Ĝesù għallem lid-dixxipli jitolbu (ara 11:1); fl-aħħar čena, meta Ĝesù talab għal Pietru (ara 22:32); it-talba waqt l-agunija ta' Ĝesù fil-Ġnien taż-Żebbug (ara 22:42); u t-talb ta' Ĝesù fuq is-salib (ara 23:44.46). Fuq dan nitkellmu fil-ħarġa li jmiss.

Dak li rridu ninnutaw għalissa huwa l-fatt li Ĝesù talab fl-aktar waqtiet kruċjali tal-ħajja tiegħu. Dan jurina, kif fit-talb Ĝesù seta' jifhem x'kellha tkun il-missjoni tiegħu u x'kellhom ikunu l-għażiex tiegħu bħala l-Iben il-maħbub tal-Missier.

## Referenzi

1. Ara Lq 1:3; Atti 1:1.
2. Għal studji aktar kompressivi fuq it-tema tat-talb f'Luqa-Atti, ara, P.T. O'Brien, *Prayer in Luke-Acts*, in *Tyndale Bulletin* 24 (1973) 111-127; S.F. Plymale, *The Prayer Texts of Luke-Acts*, New York 1991; D.M. Crump, *Jesus the Intercessor: Prayer and Christology in Luke-Acts*, Tübingen 1992.
3. Fuq il-festi tal-Lhud marbuta mal-belt ta' Ġerusalem u t-Tempju, ara, J.A. Soggin, *Israel in the Biblical Period, Institutions, Festivals, Ceremonies, Rituals*, Edinburgh 2001.
4. Għal aktar tagħrif fuq is-Sinagogi tal-Lhud, ara, B.Chilton, P.W. Comfort, M.O. Wise, *Synagogues*, in *Dictionary of the New Testament Background*, edited by C.A. Evans – S.E. Porter, Downers Grove/IL - Leister 2000, 1145-1153.
5. Fil-bidu tal-Evangelju, San Luqa jurina li hu ma kienx l-ewwel wieħed li kien qed jikteb rakkont fuq il-ħajja ta' Ĝesù. Qablu kien hemm oħrajn (ara Lq 1:1-4). Hafna studjużi, fil-fatt, iżommu li wieħed mill-ġhejjun li San Luqa kien qed juža kien l-Evangelju skont San Mark. Fuq dan l-argument, ara, P. Perkins, *Introduction to the Synoptic Gospels*, Grand Rapids/MI – Cambridge 2007.
6. Fl-episodju tal-miraklu tat-tktattir tal-ħobż, naqraw li Ĝesù "ha l-hames hobżiet u ż-żewġ hutiet, rafa' għajnejh lejn is-sema, berikhom u qasamhom" (Lq 9:16).



# **MONASTERI FID-DEŽERT TAL-LHUDIJA: IL-MONASTERU TA'WADI QELT**

*Noel Muscat ofm*

It-triq li twassal minn Ĝerusalem għal Ĝeriko tkopri distanza ta' xi 24 km. Wara li tgħaddi mill-minn taħt il-Muntanja Scopus (826m) it-triq tibda niezla lejn id-Deżert tal-Lhudija minn taħt l-insedjament Lhudja ta' Ma'aleh Adumim, lejn il-belt ta' Ĝeriko (244m taħt il-livell tal-baħar) u lejn il-Baħar il-Mejjet (423m taħt il-livell tal-baħar). It-triq ġiet reċentement

imwessgħa u issa hi arterja importanti ta' traffiku bejn Ĝeruselemm u l-Wied tal-Ġordan. Taqsam reġjun interessanti mimli siti ta' interessa storiku u arkeoloġiku. Il-pellegrin jistaghxeb bil-panorama tad-Deżert tal-Lhudija, bl-gholjet għerja, widien u sinjali ta' vegetazzjoni fejn l-ilma hu abbundanti, u bil-preżenza ta' xi tribu jet Bedwini li għadhom jgħixu fit-tined tagħhom mal-ġenb tat-triq.

Id-Deżert tal-Lhudija hu famuż għall-fdalijiet ta' hafna monasteri Biżantini. Xi wħud minn dawn il-monasteri reġgħu nbnew u llum jgħixu fihom monaċi Griegi Ortodossi. Il-monasteri tad-deżert huma

ta' żewġ tipi. Il-*Laura* hi ġabru ta' ċelel individwali mħaffrin fl-għerien tal-irdumijiet tad-deżert, bi knisja centrali u monasteru li fih l-eremiti jiľtaqgħu għat-talb fil-jum tal-Ġadd, filwaqt li jqattgħu l-kumplament tal-ġimġha fis-solitudni taċ-ċella. Iċ-*Cenobium* jixbah aktar monasteru fis-sens klassiku tal-kelma, jiġifieri binja kbira u fortifikata bi knisja centrali, fejn jgħixu l-monaċi jew rħieb.


Fl-insedjament ta' Ma'aleh Adumim hemm il-fdalijiet tal-Monasteru ta' San Martyrius, imwaqqaf fis-seklu 5 minn Martyrius, Patrijarka ta' Ĝeruselemm (478-486), li għex hemmhekk għal xi żmien f'għar bħala eremit.

Fdalijiet oħrajn huma dawk tal-Monasteru ta' San Euthymius, li jinsab f'Mishor Adumim, xi 2km bogħod mit-triq princiċiali ta' Ĝeruselemm-Ġeriko. Il-Laura ta' San Euthymius għet imwaqqfa minn Euthymius il-Kbir fis-sena 428. Wara li miet fis-sena 482 dan il-post sar monasteru ffortifikat. Euthymius kien twieled fit-Turkija. Fis-sena 406 hu ġie fl-Art Imqaddsa u mar joqgħod fil-Laura ta' Wadi Fara, li kien waqqafha San Karitone. Dan ukoll għex għal xi żmien bħala eremita f'Wadi Og qabel ma waqqaf il-monasteru li jgħib ismu f'Wadi Khuraitun, lejn il-lbiċċ ta' Tekoa.

It-triq imbagħhad titla' lejn għolja kollha blat ħamrani li



*Il-Monasteru ta' Wadi Qelt*



tagħti l-isem Lhudi Adumim (li jfisser “lewn id-demm”) lil din iż-żona. Fuq il-quċċata tal-ġħolja hemm il-Khan tas-Samaritan it-Tajjeb, li l-Għarab lokali jsejhulu Khan el Hatruri. Dan il-post kien jimmarka waqfa għall-pellegrini Insara sa minn żmien il-Biżżejt. It-tradizzjoni identifikat dan il-post bhala l-lukanda tal-parabbola tas-Samaritan it-tajjeb li jsemmi Gesù f’Luqa 10,25-37. Fil-fatt, it-triq antika Rumana li kienet twassal minn Ĝerusalemmin għal Ĝeriko ma kinitx tikkorrispondi għat-traġġit tat-triq moderna, imma kienet issegwi l-Wadi Qelt

(Qelt). Minkejja dan it-tradizzjoni dejjem żammet dan il-post bħala dak li jirreferi għalih il-Vangelu. Hawnhekk kienet inbniet ġiebja, khan (lukanda fis-sens orjentali) u fortizza biex tipproteġi l-pellegrini li kienu jgħaddu mit-triq. Il-Kruċjati kienu ġeddew din il-binja u għamluha fortizza li għadha tidher fuq ix-xellug tat-triq attwali, fil-fdaliżjet li l-Għarab lokali jsejhulhom Qalaat ed Dumm, jiġifieri l-Kastell tad-Demm. Il-kastell kien jiddefendi t-triq lejn Ĝerusalemmin. Il-binja attwali li tfakkar is-silta evanġelika inbniet matul il-perjodu Ottoman bħala post

ta' għassa. Baqa' abbandunat sakemm f'Ġunju 2009 l-Israeli Antiquities Authority irrinovatu u hawnhekk fetħet mużew ta' mužajċi Biżżejt li nstabu f'sinagogi u knejjes fil-Lhudija u Samaria, f'żoni li llum huma parti mix-Xatt tal-Punent u Gaża.

## **Ein Mabu'a jew Ain al-Fawwar**

It-triq tkompli lejn l-insedjament Lhudi ta' Mitzpeh Yeriho. F'dan il-post hemm trejqa li toħroġ mit-triq principali u tidħol isserrep fid-deżert lejn Wadi Qelt, li hu *wadi* (wied tad-deżert) importanti għax minnu kienet tgħaddi t-triq antika Rumana li fi żmien Gesù kienet ittellgħek minn Ĝeriko għal Ĝerusalem. Il-Wadi Qelt hu

l-kontinwazzjoni ta' Nahal Prat, il-wied li jibda mit-tramuntana ta' Ĝerusalem, taħt l-insedjament ta' Anatot, fejn hemm il-Laura ta' San Karitone fil-Wadi Farah.

Dan il-wied hu wieħed mill-aktar widien tad-deżert pittoreski fl-Art Imqaddsa, u huma bosta dawk il-viżitaturi li jixxu. Minn Wadi Farah il-wied jieħdok f'għajnej ta' ilma ġiери jisimha Ein Mabu'a jew inkella Ain al-Fawwar. Din hi nixxiegħha naturali li toħroġ mill-ġħoljet tal-Lhudija u tinzel f'għar li minnu toħroġ fil-wied biex timla ħawt tond. Dan il-proċess jirrepeti ruhu kull 20 minuta u l-ilma

hu dejjem ġieri u frisk. Minn dan il-post l-ilma jkompli nieżel f'nixxiegħa żgħira fil-qiegħ tal-wied, magħrufa bħala Nahal Prat u jmur lejn Wadi Qelt lejn il-lvant. Dan il-wied hu għalhekk dejjem hadrani u mimli veġetazzjoni u siġar, f'nofs għoljet aridi fid-Deżert tal-Lhudija. Hu partikolarmen pittoresk fiż-żona tal-Monasteru ta' Khoziba. Fil-mixja lejn dan il-monasteru wieħed jiłtaqqa' ma' fdalijiet ta' akwedott Ruman ta' żmien Erodi. Fil-fatt dan l-akwedott, li kien iġib l-ilma lejn Ĝerusalem, kien inbena mill-Asmonej fis-sena 180 q.K., imma Erodi reġa' bnien b'diversi mini u pontijiet. Kien ukoll fil-Wadi Qelt li kienet titla' t-triq li minn Ĝeriko tieħu lejn Ĝerusalem. Kienet it-triq li abitwalment kien itterraq Gesù meta kien jitla' l-Lhudija.

## **Il-Monasteru ta' San Ġorġ ta' Khoziba f'Wadi Qelt**

Din it-trejqa fid-deżert isserrep lejn monasteru ieħor tad-deżert, il-Monasteru ta' San Ġorġ ta' Khoziba, magħruf mill-Għarab bħala Dejr Mar Jiryas. Il-monasteru Grieg Ortodoss inbena fi tmiem is-seklu 5 mill-eremita Ĝwann ta' Tebe li ġie mill-Eğġittu lejn l-Art Imqaddsa fis-sena 480. Fil-fatt digħi fis-sena 420 kien hemm monaci jgħixu fil-Wadi Qelt, fosthom Prono, Elija, Gannaios, Ainan u


Zenon. Kien huma li bnew l-ewwel kappella li mbagħad saret il-knisja tal-monasteru li waqqaf Ĝwann minn Tebe. Il-monasteru ġie ddedikat lill-eremita qaddis magħruf bħala Ġorġ ta' Khoziba, li kien għex f'dan il-post, fejn għad hemm meqjuma ir-relikwi tiegħu. San Ġorġ Khoziba, kien ġie minn Ċipru fis-sena 550. Il-Persjani querdu l-monasteru fis-sena 614 u mmassakraw madwar 40 monaku. Wara din il-qedra l-monasteru ġie abbandunat. Reġa' nbena mill-Kruċjati. Hemm iskrizzjoni bil-Grieg u l-Ġharbi fuq id-dahla li titkellem mir-restrawr tal-monasteru fl-1179. Fl-1483 il-pellegrin Felix Fabri kiteb li f'dan il-post sab biss xi ftit fdalijiet. Wara l-era Kruċjata l-monasteru safha abbandunat sal-1878 meta l-Patrijarkat Grieg Ortodoss irrestawrah. Kien f'dik is-sena li mar joqghod fil-fdalijiet ir-raħeb Grieg Kalinik, u beda jirrestawrah. Ix-xogħol intemm fl-1901. L-eqdem parti tal-monasteru fiha paviment tal-mużajċi li jmur lura għas-seklu 6.

Antikament il-Monasteru ta' Wadi Qelt kien iddedikat lill-Vergni Marija, imma wara li reġa' nbena ġie msemmi għal San Ġorġ Khoziba. Fid-dahla tal-monasteru huma mharsin ir-relikwi tal-monaċi li kienu qatlu l-Persjani, filwaqt li fil-knisja tal-monasteru jinsabu r-relikwi ta' San

Ġorġ Khoziba u ta' Ĝwann Ġakobb ta' Neamt (magħruf bħala ir-Rumen jew il-Khoziba jew Hazeva), raħeb magħruf għal qdusitu li għex fil-monasteru u miet fil-5 ta' Awwissu 1960.

Il-monasteru jfakkar l-episodju bibliku tal-profeta Elija li hawnhekk ġew iċ-ċawl jitimghuh bil-ħobż u l-laham fid-deżert (1Slat 17,5-6). Hemm għar-kappella li hu ddedikat lil Sant'Elija t-Tisbita. Il-post ifakkuk ukoll ir-rakkont Apokrifu tal-Protovanġelu ta' Ĝakbu li jsemmi kif Ĝwakkin irtira fid-deżert mal-imriehel tiegħu, u hawnhekk irċieva l-ahbar ta' ferħ li jirritorna Ĝerusalem ghaliex martu Anna kellha tnissel u twellet il-Verġni Marija:

“Fl-istorja tattnax-il tribu ta' Israel, Ĝwakkin kien raġel ghani. Hu dejjem kien iġib offerta doppja lill-Mulej ... Meta wasal il-jum il-kbir tal-Mulej u ulied Israel kienu qed iġibu l-offerti tagħhom, Reubel mar quddiemu u qallu: ‘Int ma tistax toffri r-rigali tiegħek għax int ma nissiltx iben f’Israel.’ Ĝwakkin tnikket u mar ifitħx fl-istorja tattnax-il tribu ġiet ta’ ġensu ... U ftakar fil-patrijarka Abraham li l-Mulej Alla kien tah lil ibnu Iżakk fi tmiem ħajtu. Ĝwakkin fin-niket tiegħu ma marx lura għand martu, imma mar jinheba fid-deżert u waqqaf hemm l-ġħarix tiegħu. Hu sam erbghin jum



u erbgħin lejl. Sadanittant Ģwakkin kien jgħid: 'Jiena minix se niekol jew nixrob sakemm il-Mulej Alla tiegħi ma jżurnix; it-talb sejkun l-ikel u x-xorb tiegħi.' Martu Anna wkoll tnikktet u bkiet għal bosta ġranet filwaqt li qalet: 'Jiena mnikkta għax sirt armla u ma għandix ulied.' ... Żewġ angli ġew għand Anna u qalulha: 'Ara, żewġek Ģwakkin ġej bl-imriehel tiegħu.' Għax anglu tal-Mulej kien deher lil Ģwakkin u qallu: 'Ġwakkin, Ġwakkin, il-Mulej Alla sema' t-talba tiegħek. Mur lura minn hawn. Ara, martek Anna nisslet fil-ġuf.' ... Imbagħad Ģwakkin wasal bl-imriehel tiegħu. Anna kienet qed tistenna fil-bieb. Malli rat lil Ģwakkin ġej bl-imriehel, Anna ġriet u ddendlet ma' għonqu u

qaltlu: 'Issa naf li l-Mulej Alla berikni. Ara, l-armla ma għadhiex iżżejjed armla u l-mara bla wlied nisslet fil-ġuf.' ... Meta wasal iż-żmien biex teħħles, wara disa' xhur, Anna wildet u qalet lill-qabla: 'X'wild hu?' Il-qabla qaltilha: 'Tifla.' Anna qalet: 'Ruhi tifrah f'dan il-jum.' U middet lit-tarbija. Wara li l-jiem tat-tifsija tagħha għaddew Anna reddgħet litt-tarbija u semmietha Marija" (*Protovanġelu ta' Ĝakbu*, kap. 1-5).

It-triq mill-monasteru tkompli ssegwi l-wied sa Ĝeriko, imma llum ma għadhiex użata mill-pellegrini, l-ewwel nett għaliex hi perikoluża ħafna għall-mezzi tat-trasport, bi dwawar tal-biżże' fuq id-dagħbien tar-rdum li jagħti għall-wied, u t-tieni

għaliex hi imblukkata għax Ĝeriko hi maqtugħha għaliha bhala territorju awtonomu Palestinenjan u wieħed jista' jidħol Ĝeriko biss mit-triq prinċipali.

Il-Wadi Qelt jisbokka fid-dahla ta' Ĝeriko u jgħaddi taħt il-fdalijiet arkeoloġici ta' Ĝeriko ta' żmien Erodi, jiġifieri ta' Ĝeriko li minnha kien jgħaddi Gesù, biex imbagħad ikompli maġenb Ĝeriko tal-lum li tinsab ftit bogħod lejn id-direzzjoni tal-wied tax-xmara Ĝordan. Ĝeriko hi magħrufa għal monasteru ieħor importanti tad-Deżert tal-Lhudja, jiġifieri l-Monasteru tal-Kwarantena, jew Dejr Qarantal, li jfakkar it-tentazzjonijiet ta' Gesù fid-deżert.

GEDDED L-ABBONAMENT TIEGHĘK

# L-ART *Imqaddsa* RIVISTA BIBLIKA

**TIGDID**  
**L-ART IMQADDSA**  
**2015**



## ABBONAMENT:

€10 fis-sena

€15 jew aktar Sostenitur

TOĦROĞ KULL 3 XHUR



Kummissarjat tal-Art Imqaddsa

8, Triq Santa Luċija,

Valletta, VLT 1213

Malta

Tel: 2124 2254

E-mail: comalt@ofm.org.mt

[www.ofm.org.mt](http://www.ofm.org.mt)

Kunjom \_\_\_\_\_

Isem \_\_\_\_\_

Indirizz \_\_\_\_\_

Kodiċi Postali \_\_\_\_\_

Qed nibgħat € \_\_\_\_\_  
bħal abbonament għall-2015

Jekk irċevejt ir-Rivista b'xejn għaliex ġejt l-Art Imqaddsa mal-Franġiskani, hallas l-abbonament biex tkompli tirċiċiha.





# *Pellegrinaġġi* *Frangiskani 2015*

**Art Imqaddsa**

15 - 23 Lulju  
09 - 17 Settembru

**Art Imqaddsa *Extra***

04 - 14 Novembru

**Polonja**

04 - 08 Lulju

**Assisi**

31 Awwissu - 6 Settembru

**Ikteb jew ċempel:**

Kummissarjat tal-Art Imqaddsa

8, Triq Santa Luċija,

Valletta, VLT 1213

Malta

Tel: 2124 2254

E-mail: comalt@ofm.org.mt

[www.ofm.org.mt](http://www.ofm.org.mt)

